إِن ٱلصَّلَوٰةَ كَانَتْ عَلَى ٱلۡمُؤۡمِنِينَ كِتَلبًا مَّوۡقُوتَا پەرښتياسرەلمونځپر مؤمنانو پەټاكلي وخت كي فرض كړل شويدى

لمونځ ښکاره معراج د زړه دی هم رحمت درباندي اوري پـه حضور د چـا ولاړ يې څـه کـوې څـوک در تـه ګوري

دحنفي فقهى له ديدماه خخه

د لمانځه اثبات او صحت

مۇلف:

جان محمد کاکړ "کندهاری"

۱۳۸۸ لمریز کال دوهم چاپ

Download from: aghalibrary.com

ذَلِيْنَا الْحَالِمُ عَالَمَ عَلَيْ عَالَمَ عَالَمُ عَالَمَ عَالَمُ عَ وَعَالَمُ عَالَمُ عَالَي عَالَمُ عَالَي عَالَمُ عَالَيْكُ عَالَيْكُمُ عَالَيْكُمُ عَالَيْكُ عَالَيْكُمُ عَالَي عَالَمُ عَالَيْكُمُ عَالَمُ عَالَمُ عَالَمُ عَالَمُ عَالَمُ عَالَمُ عَالَمُ عَالَمُ عَالَيْكُمُ عَالَيْكُمُ عَالَمُ عَالَمُ عَالَمُ عَالَيْكُمُ عَالَيْكُمُ عَالَيْكُمُ عَالَيْكُمُ عَالَيْكُمُ عَلَيْكُمُ عَلَيْكُمُ عَالَيْكُمُ عَالَيْكُمُ عَالَيْكُمُ عَالَيْكُمُ عَالَيْكُمُ ع

د کتاب ټول چاپي حقوق د ليکوال او خپرندوی سره خوندي دي

د کتاب پېژندنه: ** د کتاب نوم ::: د لمانځه اثبات او صحت * ليکوال ::: جان محمد کاکړ ''کندهاری'' * سمون ::: مولف پخپله * کمپوز ::: مولف پخپله * خپرندوی ::: فيضي کتب خانه * د چاپ کال ::: زر ټوکه * د چاپ کال ::: زر ټوکه

فلركتنبيت

۲	۱. لمونځ
۱۲	۲. په اسلام کي د لمونځ مرتبه
۱۸	۳. اودس
۲.	۴. د اودس فرضونه
۲.	۵. د اودس سنتونه
۲۱	۲. د اودس مستحبات
۲۲	۷. د اودس آداب
۲۲	۸. د اودس نفلونه شپږدی
۲۳	۹. د اودس منهیات اته دی
۲۴	۱۰.داودستازه کولو طریقه
۲۸	۱۱. پر موزو مسح کول
۳	۱۲. تيمم
۳۲	۱۳. د اودس ماتونکي
۳۳	۱۴. د حیض بیان
۳۳	۱۵.غسل
۳۴	۱۲. دغسلشپږ سنتونه
۳۴	۱۷. د غسل کولو طریقه
۳۵	۱۸.د غسل اقسام
۳۷	۱۹.د لمانځه شرطونه
۳۸	۲۰. د لمانځه فرضونه
۳۸	۲۱. د لمانځه واجبات
۴	۲۲. د لمانځه سنتونه
۴۲	۲۳. د لمانځه مستحبات
۴۵	۲۴.د لمانځه مکروهات

۴٦	۲۵. د لمانځه مفسدات
۴۷	۲۲. د سهوي سجدې
۴۸	۲۷. د لمانځه لفظي تُرجمه
۵۵	۲۸. دلمانځهادا کولو صحيحطريقه
٦٢	۲۹. په امام پسې په جماعت لمونځ کول
٦۴	۳۰.لاحِقاو مسبوق
٦٧	۳۱. د پەلمانځ کي د قرآن قرآئت
۲۹	۳۲. د وِتر لمونځ
۷	۳۳. د جماعت دلمانځه فضیلت او تاکید
۷۴	۳۴. دقضاءشوو لمونځونو دييا راګرځولو طرية
٧٧	۳۵. د جمعې لمونځ
٧٩	۳۲. د جمعې د لمانځه د وجوب شرطونه
٧٩	۳۷. د جمعې د لمانځه د صحت شرطونه
۸۱	۳۸.مسافرانەلمونځ
λΥ	۳۹. د تراويح لمونځ
٨٩	۴۰.د اخترونو لمونځونه
٩۴	۴۱.د جنازې لمونځ
1	۴۲.سنتاونفل لمونځونه
1.7	۴۳.تحيةالوضوء
	۴۴. صلوةالاشراق
	۴۵. تحية المسجد
	۴۲. صلوةالاوايين۴۲
	۴۷.صلوة التهجد
1.4	۴۸. صلوة التسبيح
۱۰۴	۴۹.په کو موخت کي لمونځ ماتول جائز دي

Download from: aghalibrary.com

بسم الله الرحمن الرحيم

الحمد لله الذى فرض على عباده الصلوة وجعلها كتابًا موقوتا والصلوة والسلام على نبيه الذى قال الصلوة عمادالدين من اقامها فقد أقام الدين ومن هدمها فقد هدم الدينوعلى آله وصحبه ومن تبع هداهم إلى يوم الدين.

اما بعد: غاړه ايښودل و او امرو ته د لوی او مهربان خدای او د ټولو هغو احکامو منل چي د الله او د ده د رسول حضرت محمد اله طرفه څخه دي اسلام ورته ويل کيږی. د الله تعالی او د هغه د رسول اد او امر اساساً پر پنځو برخو ويشل شوي او هری برخي ته يې فريضه ويل کيږی چي په رأس کي يې کلمۀ طيبه ده.

"لآاله الآالله مُحَمد رَّسُولُ الله"

څرنګه چي دغه کلمه د اسلام د پاک او سپیڅلي دین اساس او بنسټ ټاکل شویده نو د بزرګۍ ، عظمت او برکت په خاطر له څلورو (۴) خواؤ څخه یې هر طرف په یوه اساسی ستون باندی تکیه دی چی دغه ستنی یې لمونځ کول، روژه نیول، زکات ورکول او د کعبي شریفي زیارت (حج) کول دي چي دا څلور

Download from: aghalibrary.com

څرنګه چي د اسلام دين داسی تنظيم شويدی چي پر سريې کلمۀ طيبه او هغه بيا پر څلوروستنو ولاړه ده نو سوال پيداکيږی چي داڅلو ر واړه ستنې پر څه شي ولاړي دي ؟ هغه ښه اخلاق (حسن اخلاق) دی، حديث شريف دی چي عليه الصلوة والسلام فرمايي: بُعِثتُ لاُتَمِّمَ مَكَارِمَ الأخلاق.

زه د ښو اخلاقو دتکميل او بشپړولو د پاره را استول شوي يم.

په محمدي کړنلاره کي د توحيد نه وروسته لمونځ فرض ګڼل شوی دی چي د دغه کتاب هدف هم د لمانځه په باب ښوونه ده .

لمونځ : په اسلام کي لمونځ د عبادت هغه لمړی رکن دی چي دا رکن پر امير ، غريب ، زوړ ، ځوان ، نر ، ښځه ، روغ او ناروغ ټولو يوشان فرض دی .

لمونځ هغه يوازنځ عبادت دی چي په هيڅ کوم حالت کي له هيڅ چاڅخه نه ساقط کيږی، که دا فرض څوک په ولاړه نشي اداکولای نو په ملاسته دي يې ادا کړي او که يې په خوله نشي اداکولای نو په اشاره دي يې ادا کړي، او که د ډير مجبوريت په وخت کي څوک دريدلای نشي نو د تګ او تلو په حالت کي دي

لمونځ څه شي دي؟ د خپل خالق په حضور کي د مخلوق د خپل زړه، ژبي، لاسونو او پښو په ذريعه د بندګۍ او عبوديت اظهار، د هغه رحمٰن او رحيم يا د او د هغه د بې انتها احسانونو شکريه، د ازل د حسن حمد او ثنا او د هغه د لويي او عظمت اقرار دى، لمونځ دخپل محبوب سره د خپل محجوب روح خطاب دى ، لمونځ د مولا په حضور کي د جسم او جان بندګي ده، لمونځ د باطني احساساتو د نياز او عذر وړاندى کول دي او زمونږ د زړه د ساز فطري ترانه ده، لمونځ د خالق او مخلوق په منځ کي د تعلق غوټه او د علاقې شيرازه ده، لمونځ د روح تسکين ، د ناقرار زړه تشفى، او د مايوس زړه دارو دي، لمونځ د فطرت آواز او داحساس او اثر منونکي طبيعت د زړه چيغه ده، لمونځ د ژوندانه حاصل او د هستۍ خلاصه ده .

و کومغير طاقت يعنی داسی طاقت ته چي نه ليدل کيږي سر ايښودل او د هغه په حضورکي دعا او فريادکول او د هغه څخه په مشکلاتو کي تسلی موندل د انسان فطرت دی، داسي معلوميږي چي د زړه په اعماقو کي يوداسي ډول ساز شته چي پر قران ځاى په ځاى د انسانانو د دغه فطري حالت نقشه كښلى ده او دا پوښتنه يې كړيده چي هر كله پر تاسي مصيبتونه راځي او يا تاسو په سمندرونو له طوفان سره مخامخ كيږئ يا ستاسو بيړۍ او جهازونه په ګردابونو كښي ايساريږي او بنديږي نو په دغه راز وختونوكي د الله نه سوا بل څوك دى؟ چي تاسو ورته نارې ووهئ.

لنډه دا چي د انسان ټنډه تل پخپله د يو داسي مسجود په تلاښ اوسيږي چي دهغه په مخ کي دي ټيټ شي او د زړه نياز دي ورته وړاندی کړي، او د خپل د زړه هيلي ورته عرض کړي، لنډه دا چي عبادت د همدې فطري مطالبې ځواب دی، که دا نه وي نو د انساني روح د جنون د جوش علاج يو ناممکن کار دی.

که يومذهب ډير زيات وحشي هم وي نو په هغه کي هم د فطرت د دغه آواز د تسلی د پاره د عبادت ځيني لږ او ډير دودونه او مقررات موجود وي، پس نو آسماني مذهبونه لدې کار څخه څرنګه خالي کيدای شی.

د نړۍ په هر آسماني مذهب کي د پاک خدای ﷺ د يادولو

حکم او د هغه د يادولو ځيني مراسم او مقررات موجود دي، که په اسلام کي حمد او تسبيح شته نو په يهوديانوکې دعا او په پاريسيانو کې زمزمه او په هندوانو کي بهجن موجود دي او په شپه او ورځ کي د دې فريضې د اداکولو د پاره په هر يو مذهب کي ځيني ټاکلي وختونه هم شته، نو په دغه اساس بايد په دغه خبره يقين وکړای شي چي لمونځ دمذهب د هغو اصولو څخه دی چي د نړۍ د ټولو مذهبونو ورباندي اتفاق دی.

د قران مجيد دتعليماتو سره سم نړۍ ته هيڅ يو داسي پيغمبر نه دی راغلی چي هغه دي خپل امت ته د لمانځه تعليم نه وي ورکړی او يا يې د لمانځه په خصوص تأکيد نه وي کړی خصوصًا په ابراهيمي ملت کي د لمانځه مقام اوحيثيت د نورو ټولو اديانو څخه زيات او څرګند دی، د قرآن کريم تائيد له زبور او تورات څخه هم کيږی.

کله چي حضرت محمّدﷺ مبعوث شو نو د توحيد څخه وروسته لمړئ حکم چي ورته وکړل شو هغه د لمانځه حکم وو . يَـاَيُّهُا ٱلۡمُدَّ تِرُ ۞ قُمۡ فَٲَنذِرۡ ۞ وَرَبَّكَ فَكَبِّرۡ ۞ ٢٠سورة

يعنی ای په ب_وستن کي پيچلې (محمده) پاڅه او و ويروه (خلګ د خدای له عذابه) او ستا رب وستايه په لويي سره، الله

41·>

ﷺ په لويي سره ستايل د لمانځه اساس او بنسټ دی. حضورﷺ ويده خلګ راويښ کړل او چا چي لار ورکه کړيوه

هغه ته يې لار وښودله او ناپوه خلګ يې پوه کړل او د خدای ﷺ او بندګانو په منځ کي هغه تعلقات چي له منځه تللي وه پر ځای او قايم کړل ، د غوښو، هډو کو ، سرو او سپينو ، خښتو او ډبرو هغه بتان چي د خدايي مقام يې نيولی ووکښته سر دلاندی وغروځول او په نړۍ کښي يې د يو(۱) واحد خدایﷺ لمونځ باقي پريښود او ييله خدای ﷺ نه يې بل چاته سجده حرامه او منع کړل او په دغه ترتيب يې د لمونځ اصلي حقيقت په نړۍ کې څرګند کړ.

رسول الله ﷺ عربو او د نړۍ نورو بټ پرستو قامونو ته له توحيد نه وروسته د لمانځه طريقه وروښو دله او د لمانځه ارکان او آداب يې هم ور وښو دل او د مؤثرو دعاګانو تعليم يې ورته ورکړ، مشرکين او اهل کتاب (يهود او نصاری) يې د اسلام و مقدس دين ته راوبلل، د اسلام د قبلولو نه وروسته يې هغوی ته د لمانځه تعليم ورکړ او هغوی ته يې د دې تأکيد وکړ چي يوازي لمونځ دی چي د خدای ﷺ په حضورکي د بنده د ټولو مشکلاتو، حاجاتو او تکليفونو څخه د نجات او راز او نياز ذريعه ده، الله تعالی ﷺ په قران کريم کښي خپلو بندګانو ته داسي امرکوي.

411

حَفِظُوا عَلَى ٱلصَّلَوَاتِ ٢ المردة يعنى د لمونځونو ساتنه كوئ. داحکم دلمانځه د ظاهري او معنوي دواړو حيثيتونو په ساتنه مشتمل دی او د مسلمان د پيژندنې د پاره دانښي مقرري دي: وَهُمْ عَلَىٰ صَلَاتِهِمْ تُحَافِظُونَ ٢ سورة يعنى هغوي د خپلو لمونځونو ساتنه كوي. ٱلَّذِينَ هُمْ عَلَىٰ صَلَاتٍ مْ دَآبِمُونَ ٢٠ سورة يعني څوک چي خپل لمونځ تل ادا کوي. وَٱلَّذِينَ هُمرَ عَلَىٰ صَلَوَاتِهِ مَ مُحَافِظُونَ ٢٠ سورة يعني او بريالي دي هغه خلګ چې د خپلو لمونځونوساتنه کوي. په خپله محمّدﷺ ته امر کیږي چې ته پخپله هم لمونځ کوه او اهل او عيال ته هم د لمونځ كولو حكم كوه او په هغه لمونځ چى د هغه لمونځ په مکه مکرمه کښي دقيام په زمانه کښي ادا کول ډيرمشکل دي په پوره پابندۍ او مضبوطيا سره ټينګ اوسي وَأَمُرْ أَهْلَكَ بِٱلصَّلَوٰة وَٱصْطَبِرْ عَلَيْهَا ٢٠ سورة. یعنی د خپل کور خلګو ته د لمانځه امر کوه او پخپله هم په لمانځه باندي پابند اوسه. لمونح بايد څنګه وي؟ وې ويل:

وَقُومُواْ لِلَّهِ قَنِبَتِينَ ٢ سورة يعنى او د الله ﷺ به حضور کي په ادب سره و دريږئ. دارازستاينه اوتعريف وشو. ٱلَّذِينَ هُمْ فِي صَلَاتِهِمْ خَسْفِعُونَ ٢٠ سورة يعنى كامياب دي هغه مؤمنان چې په لمانځه كې خشوع او عاجزي كوي. حكم وشو ! ٱدْعُواْ رَبَّكُمْ تَضَرُّعًا وَخُفْيَةً ٢ سورة يعنى تاسو خپل رب په ډيره عاجزۍ سره او پټ پټ يادوئ. وَٱدْعُوهُ خَوْفًا وَطَمَعًا ٢ ٢ سورة يعنى او خپل خداى ﷺ له ويري او اميد سره يادوئ. وَٱدْعُوهُ مُخْلِصِينَ لَهُ ٱلدِّينَ ٢ يعني او خداي ﷺ بولئ په داسي حال کې چې يوازي د هغه د دين دپاره اخلاص کونکي ياست. له دې اجمالي نظر نه وروسته د لمانځه پر ټولو مباحثو يو تفصيلي نظر ضروري دي. **په ۱سلام کښي د لمونځ مرتبه** : له اسلام څخه لمړی هم په

نړۍ کښي کوميو دا راز مذهبنه دی تير شوی چي په هغه کښي لمانځه ته اهميت نه وي ورکړه شوی ليکن له دی کبله چي هغه مذهبونه په خاصو خاصو قامونو او وختونو پوري محدود ؤ نو له هغو څخه په عملي ډول د لمانځه اهميت ولاړ، لکه چي د

♦١٣»

اسلام نه وړاندي د نړۍ په هيڅ يو مذهب کښي د ننني لمانځه يعني د خداي ﷺ په حضور کښي د عبوديت اقرار او د هغه حمد او ثنا ته يو واضح او معين او تأكيدي حيثيت حاصل نه دى يعنى د كوم يو مذهب د پيروانو بلكه د ملهمانو دعمل څخه هم د لمانځه دا صورت نه څرګنديږي او نه لکه څنګه چې تيرشول، د قران له مخي په نړۍ کښي کوم داسې پيغمبر نه دی راغلی چې هغه ته دي د لمانځه حکم نه وي ورکړ شوي، او هغه د لمانځه تاکيد نه وي کړي، مګر موجوده حيثيت دا دي چې پرته له اسلام څخه لمونځ په بل هيڅ کوم يو مذهب کښي په څرګند او واضح او مؤكد صورت كښي باقي نه دى پاته شوى او د دې كار سبب دا دې چي له دې کبله چي محمد ﷺ نړۍ ته د خاتم الانبياء او قران مجيد د خاتم الکتب السماويه په حيث راغلي دي نو دې الهي فريضي ته د اسلام په کامل دين کښي يو داسي منظم او واضح او مؤكد او څرګند صورت وركړشويدى چي هغه ترقيامته پوري په نړۍ کښي قايم او باقي پاته شي.

لمونځ د اسلام هغه فريضه ده چي له دې فريضې هيڅ کوم يو متنفس مسلمان هم تر څو چي د هغه هوښ او حواس باقي او په ځای وي په هيڅ حالت کښي نه شي معاف کيدلای ، په قران مجيد کښي د سلو وارو څخه ډير د لمانځه تعريف او ستاينه او

<u>∢</u>۱٤≽

د لمانځه د په ځای او ادا کولو کښي سستی او ټنبلي او کاهلي د نفاق علامه او د لمانځه پريښول او نه کول د کفر نخښه ښو دل شويده.

لمونځ د هغي فريضې نوم دی چي داسلام سره يو ځای او ملګری پيداشوی او تکميل يې د قدس په هغه شبستان کښي وشو چي په خلګو کښي د معراج په نوم ياديږي.

په اسلام کښي لمړی فرض ايمان او د ايمان لوازم دي ، او د ايمان نه وروسته دوهم فرض لمونځ دی لکه چي د سورة روم په څلرمه رکوع کي لمړی داحکم ورکړشو.

فَأَقِمْ وَجْهَكَ لِلدِّينِ حَنِيفًا ۚ فِطْرَتَ ٱللَّهِ ٱلَّتِي فَطَرَ ٱلنَّاسَ عَلَيْهَا ٢٠ سورة

يعنی خپل مخ د هرڅه څخه وګرځوه د توحيد په دين يې سم کښيږده هم هغه د الله فطرت چي په دغه فطرت هغه خلګ جوړ او پيدا کړيدي.

دينه وروسته دوهم ځل دې سره ملحق حکم دا دى : وَأَقِيمُواْ ٱلصَّلَوٰةَ وَلَا تَكُونُواْ مِنَ الْمُشْرِكِينَ ٢٠سورة يعنى اولمونځ قائم وساتئ او له مشركانو څخه مه كيږئ . له دې پاک آيت څخه خو يو د توحيد او ايمان نه وروسته له ټولو مهم شى لمونځ ثابتيږي او بله ورڅخه دا خبره معلوميږي چي د لمونځ د پريښوولو په صورت كښي په كفر او شرک كښي

ډ۱٥€

د ګرفتاره کیدلو ویره ده، او دا ځکه چي ترڅو موږ د زړه کیفیت د دبادنیو اعمالو په ذریعه زیات او ډیر نه کړو نو پخپله د هغه کیفیت سره د هغه کیفیت د زائل کیدلو ویره ملګرې اوسیږي، همدا سبب دی چي حضرت محمّد ﷺ به تل د لمونځ په اهمیت ډیر زور کاوه او د لمونځ د تارک او نه کوونکي په خصوص کښي به يې د شرک او کفر ویره ښکاره کوله . لکه حضرت محمّدﷺ چي وویل: "لمونځ د دین ستن ده."

او لکه څنګه چي د ستنی په لویدلو او لیري کیدلو عمارت او ودانۍ غورځیږي همدغه راز د لمانځه په نه کولو او پریښودلو د زړه دینداري هم رخصت کیږي په هغه وخت کښي چي د طائف یو وفد (هیئت) او جرګه مدینې منورې ته راغله او د روغي په خبرو اترو یې پیل وکړ نو دغي جرګې د لمانځه او جهاد او صدقاتو څخه د ځانونو د مستثنی کولو غوښتنه وکړه، حضرت محمّد ﷺ د دوو وروستیو خبرو یعني جهاد او صدقاتو څخه هغوی مثتثنی کړل لیکن د لمانځه په خصوص یې وویل: په هغو د مدین کښي چي د خدای په حضور سر ټیټول نه وي په هغه دین کښي هیڅ خیر نشته" "لمونځ د زړه رڼايي او روښانتياده" او په خپل خصوص کښي يې ويلي دي: "لمونځ زما دسترګو سوړوالی دی" په يوه تمثيل کښي يي وويل: "انسان تل په اور کښي سوځيږي او په لمانځه دغه اور مړکيږی دا اور د ازل د محبوب د هجر او فراق اور دی، او لمونځ هغه صفا اوبه دي چي دغه اور ورباندي مړ کيږي" حضرت محمّد ﷺ وويل چي: "د کفر او ايمان په منځ کښي امتياز او بيلونکی شی يوازي

لمونځدی"

او دا ځکه چي ايمان او کفر دواړه د انسان د باطني حالت سره تعلق لري چي اظهار يې يوازي د اعمالو په ذريعه کيدلای شي د مسلمان هغه عمل چي په ورځ کښي يې څو واره خلګو ته د ليدلو موقع پهلاس ورځي يوازي او يوازي لمونځ دی.

لکه څنګه چي مو مخ کښي وويل لمونځ د ايماندارو يوه فريضه ده نو لازم دی چي لمونځ کوونکی لمړی دايمان په معنلی ښه پوه او خبر وي:

د ايمان معنٰی يقين او باور دی، يقين او باور تر هغو پوري نشی پيدا کيدای څو د الفاظو په معنٰی و نه پوهيږو، نو ضرور

41V>

دی چې په معنی د کلمهٔ طيبې او آمنت بالله او په معنی د لمانځه ځان پوه او خبر کړو .

ايمان اقرار كول دي په ژبه سره او په هغه باندي تصديق كول دي په زړه سره نو اقرار به كوي په ژبه چي "لآاِلله اِلاّالله مُحَمدُرَّسُوْلُ الله"

يعني نشته بل معبود برحق لائق د عبادت بيله يو الله څخه او محمّدﷺ په حقه سره د الله ﷺ رسول او استاذی دی. په دغه اقرار باندي به په زړه سره تصديق کوي يعني دا اقرار به د زړه په صدق سره کوي. بيابه دزړه په صدق سره دااقرارکوي:

المَنتُ بِالله وَمَلِئِكَتِه وَكُتُبِه وَرَسُلِه وَاليَوْمِ الاخِرِ وَالقَدْرِ خَيرِه وَشَرِّه مِنَ اللهِ تَعَالى وَالبَعثِ بَعدَ المَوْتِ.

ژباړه: يقين او باور لرم چي الله ﷺ يو (۱) دی شريک نلري په ذات او په صفاتو کښي او باور لرم پر ملائکه ؤ چي د الله تعالی معصوم بندګان دي نورانی دي له نوره پيدا دي د الله تعالی د اوامرو اطاعت کوي او سرکښي نه کوي، او باور لرم پر رسولانو د الله ﷺ چي هغوی په حق سره الله را استولي، څه چي هغوی ويلي هغه رښتيا دي، هغوی له نبوت نه مخکي او وروسته معصوم دي، شمير يې يو سل او څلېرويشت زره (...۲۴۰۰) کم و زيات دي، ايمان او باور لرم پر کتابونو د الله

$(1 \wedge)$

تعالى ﷺ چي څلور(۴) كتابونه دي انجيل، زبور، تورات او آخركتاب قران مجيد دى چى پر خاتم الانبياء محمّدبن عبدالله نازل شوى او ترقيامته له تحريفه محفوظ دى ، ايمان او باور لرم د آخرت پر ورځ چي د سور له دوهمه پوكه وروسته چي د مخلوقاتو د اعمالو د حساب او موازنې ورځ ده، او باور لرم چي خير او شر او د هغه اندازه د الله ﷺ له طرفه دي، او باور لرم په پاڅون وروسته له مرګه د سور له دوهم پوك سره.

څرنګکه چي مخ کښي مو وويل چي په اسلام کښي له توحيد نه وروسته لمونځ فرض دې او دلمانځه ادا کول د هر مسلمان د زړه معراج او د خپل خدای کر از او نياز دی نو ضرور دی چي په بشپړ پاکۍ او تطهير سره و خپل رب ته ودريږو الله څلا فرمايي: يَأَيُّهُا ٱلَّذِينَ ءَامَنُوًا إِذَا قُمَتُمَر إِلَى ٱلصَّلَوٰةِ فَاًغَسِلُوا وُجُوهَکُمَ وَأَيَدِيَكُم إِلَى ٱلَمَرَافِقِ وَاَمَسَحُوا بِرُءُوسِکُم وَأَرْجُلَكُم إِلَى ٱلْکَعَيْنِ شَ ووينځۍ تاسي منونه خپل او لاسونه خپل تر څنګلو پوري (سره له څنګلو) او مسح وکړۍ تاسي پر سرونو خپلو او ووينځۍ تاسي پښې خپلي تر پړکيو پوري (سره له پړکيو) ۵ سورة

اودس : د لمانځه لمړی فرض د او دس تازه کول دي ، پخپله په او داسه کښي څلور فرضونه ، لس سنتونه ، شپږ مستحبات ،

د حضرت جابر ک څخه روايت دی چي رسول الله فرمائيلی دي چي د جنت کيلي لمونځ دی او دلمانځه کيلي اودس دی [مشکوة شريف د فلاح الدارين په حواله]

له حضرت عمر بن خطاب ﷺ څخه نقل دی چي رسول الله ﷺ فرمائيلي دي، کوم مسلمان چي په ډيره ښه طريقه سره اودس وکړي او له هغه نه پس د الله ﷺ د توحيد اقرار وکړي چی الله ﷺ د عبادت لائق او هيڅ يو شريک ورسره نشته، او شهادت ورکړي چي محمّدﷺ په حقه سره د الله تعالی بنده او رسول دی يعني : اَشهَدُاَنَ لاَالله الاَالله وَحدَهُ لاَ شَرِيکَ لَهُ وَاَشهَدُاَنَ يعني : اَشهَدُاَنَ لاَاله الاَالله وَحدَهُ لاَ شَرِيکَ لَهُ وَاَشهَدُاَنَ په کومه دروازه چي غواړي جنت دروازې ورته خلاصي شي

[مسلمشريف، مشكوة شريف فلاح الدارين په حواله] د احاديثو په كتاب كښي د او دس نه و رورسته د دغه دعا د ويلو فضليت هم بيان شويدى:

اللهُمَّ اجعَلَنِي مِنَ التوابِينَ وَجعَلَنِي مِنَ الْمُتَطَهِرِينَ وَ جَعَلَنِي مِن عِبَادِکَ الصالِحِين.

همدارنګه د مشکوة شريف د لمړي جلد د طهارت په باب

∢۲۰}

(۱) د ټول مخ پريمنځل ديوه غوږ د نرمۍ څخه د بل غوږ تر نرمۍ پوري او د تندی د ويښتانو د شنه کيدو له ځای څخه ييا د زنی لاندی د ویښتانو د شنه کیدو تر ځای پوری. (۲) د لاسو پريمنځل تر څنګلويوري. (۳) د سر د څلرمي برخې مسح کول. (۴) د يښو ويځل د يُنډيوسره. د اودس سنتونه : (۱) د اودسه په شروع کښي بسم الله الرحمان الرجيم ويل. (۲)مخکې له هغه چې په لوښې کښې لاسونه د ننه کړی د دوارو لاسونو پريولل تر مروندو يوري. (٣) مسواک وهل، که مسواک نه ؤ د شهادت په ګوته سره د غاښو وينځل هم کفايت کوي. (۴) په خوله اوبه لغړول او غړغړه کول. (٥) يەپوزە اوبەسونىل.

۷) د ږيري خلالول د لاس په ګوتو سره چی ږيره ګڼه نه وي ځکه چي د ګنی ږيری خلالول فرض دي.

(٨) د ټول سر مسح او دغاړی مسح کول، همدارنګه د
 پښو د ګوتو خلالول که د پښو ګوتي يو پر بل مښتي وي نو
 خلالول يې د لاس په خمچه ګوته سره فرض دي.

(۹) استنجاءوهلد چول په ډبره يا په لوټه يا ريګ يا پنبه يا هر هغه شي سره چه د پنبه له جنس څخه وي.

(۲۱) استنجاء وهل په اوبو سره که اوبه موجودی وي په داسی شرط سره که نجاست د راوتلو له ځای څخه تریوه درهم لږ وي او که نجاست له یوه درهم تر انداز زیاد وی نو بیا استنجاء واجب ده، که نجاست د مقعد څخه پرته نور بدن د یوه درهم په اندازه مردار کړي نو بیا استنجاءوهل فرض دي.

- د اودس مستحبات:
- (۱) د او دس نيت کول. (۲) د اندامونو پرله پسي پريولل.
 - (٣) پەراستەاندامو شروعكول.

(۴) په هغه ترتيب چي په قرآن کي ذکر شوي د اندامو د

پريمنځلو رعايت کول. (۵) د لاسونو او پښو د پريللو په وخت کي د ګوتود سرو څخه شروع کول. (٦) د غاړی مسح کول په نويو اوبو سره (دغاړی د مسح په

وخت کښي بايد ګوتی کښته د ستونی خواته راکش نه کړه شي). د اودس آداب:

(۱) د اودس تازه کولو په وخت کښي پرته له هغو دعاګانو چي په احاديثو کښي ذکر شويدې بايد نوري هيڅ خبري و نه شي او د هر اندام پريولل ځان ته دعا لري.

۲) په خوله او پوزه په راسته لاس سره او به لغړول او په چپه لاس سره د پوزي سوغل.

(٣) د او دس تازه کولو په وخت کښي پر لو پځای کښيناستل چي د اودس د استعمال شوو او بو څاڅکی پر جامو او بدن و نه لګيږي.
(۴) که عذر نه وي د لمانځه د وخت ترمخ او دس تازه کول.
(۵) د او دس تازه کولو په وخت کښي قبلې ته مخامخ کښينستل.
(٦) د پريوللو په اول و ار د اندامونو موښل.
(٦) او دس د بل چا د کمک نه پرته تازه کول.
(٧) او دس د بل چا د کمک نه پرته تازه کول.
(٩) د هر اندام د پريوللو په وخت کښي هغه د عا ويل چي په دري د له د بل چا.

(۲) د ضرورت د رفع کولو ځای (بیت الخلاء) ته د ورت ک په وخت کښي په کيڼه پښه داخليدل او د را وتلو په وخت کښي يەراستەيسەراوتل. (٣) ير مځکه يا ديوال باندي د لاس موښل. (۴) د بیت الخلاء څخه د فراغت نه وروسته او د را وتلو نه مخ کښي د عورت پټول. (۵) د اودس تازه کولو په وخت کښي د ساعت، وښي، بنګړي او داسي نورو شيانو ښورول چې کوم ځای وچ پاته نه شي. (٦) د ګوتو په ذريعه سره پر خښتګ اوبه ياشل. د اودس منهيات اته دي : (۱) د اوبو په استعمال کښي اسراف کول. حديث: عن عبدالله بن عمرو بن العاص الملحة ان النبي عَظَّرُ مَرَّ بسَعدِ و هو يَتَوضا فَقَالَ مَاهذا السرَفُ يَا سَعد؟ قَالَ افي الوضُوء سَرَفٌ ؟ قَالَنَعَم و ان كُنتَ عَلى نَهرِ جَارٍ. [رواه احمد و ابن ماجة مشكوة ص ۴۷] ژبارە: لەحضرت عبدالله بن عمرو بن العاص الله تخمه روايت سويدی چې بېشکه نبې کريم ﷺ پر حضرت سعد 🖏 باندى را تيريدى په داسي حال ى چې ده (حضرت سعد الله،) او دس تازه کاوه نو نبی کریم ﷺ ورته وفرمائل دا څه اسراف دی ای سعده ؟ نو هغه ورته وويل ايا په او داسه کی هم اسراف سته ؟ و يې فرمائل هو که څه هم پر جاری وياله يې. (۲) په چپه لاس سره خوله او پوزه پريولل. (۳) په مسجد کښي او دس تازه کول، که په مسجد کښي د او دس تازه کولو دپاره ځای جوړ وي يا د او دس دپاره هلته لوښي موجود وي او دس تازه کول پروانلري. (۴) په مردار ځای کښي او دس تازه کول. (۴) ييله موزو پر پښو مسح کول ځکه چي دا عمل د شيعه کانو او روافضو دی. (۲) د استنجا - په وخت کښي خپل عورت بل چاته لو څول.

(٧) پهښي لاس سره استنجاءو هل.
 (٨) استنجاءو هل په هغه ما يعاتو سره چي انسان يا پيرى يا

څارويو غذايا شفا ورکوونکی وي، يا په هغه سره ضرر رسيږي او صفايي نه په حاصليږي.

د **اودس تازه کولوطريقه**: وروسته له استنجاء څخه به و قبلې ته مخامخ کښيني او درې (۳) ځله به لاسونه تر مړوندو پورى پريوينځي او د پريولو په وخت کښي به دا دعا ووايي : بسم الله الرَّحمانِ الرَّحيمِ والحَمدُ لله عَلى دينِ الاِسلامِ. بيا به د مسواک وهلوسره دا دعا ووايي او درې واري به

<u>ر</u>ه ۲ ک

اوبه په خوله وغړوي: اَللَّهُمَّ اَعِنى عَلى تِلاوَةِ القُرآن ذِكْرِكَ وَشُكْرِكَ وِحُسنِ عِبَادَتِكَ. بيابه درې ځله په پوزه اوبه سَوڼ كړي او په چپ لاس به يې سوغ كړي او دا دعابه ووايي:

ٱللهُمَّ ٱرِحنِي رَائِحَةَ الجَنَّةِ وِلاتُرِحنِيْ رَائِحَةَ النَّارِ.

بيا به لپه د اوبو ډکه او داسي به يې پرمخ واچوي چي اوبه پر مخ وبهيږي د تندي د ويښتانو د شنه کيدو د ځايه څخه بيا تر زني لاندي دويښتانو د شنه کيدو تر ځايه پوري او د يوه غوږ د نرمۍ د بل غوږ تر نرمۍ پوري او مخ به موږي او بيا دوهمه او دريمه لپه اوبه پر مخ واچوي او د مخ د پريولو په وخت کښي به دا دعا ووايي:

اَللهُم ؟ بَيِضٌ وَجهِي يَومَ تَيَبضُ وُجُوهٌ وَ تَسوَد ُوُجُوهٌ.

نارينه ته ښايي چي د مخ پريللو په وخت کي ږيره ښه خلال کړي، بيا به ښی لاس له څنګلوسره ښه پريوينځي او دا دعا به ووايي: اَللهُمَّ اَعطِنِي کِتَابِي بِيَمِينِي وَحَاسِبِي حِسَابًايسِيرًا.

بيابه کيڼلاس په عين ترتيب د څنګلوسره پريولي او دا دعا

بەووايي: اللهُمَّ لاَ تُعطِنِي كِتَابِي بِشَمَالِي وَلاَمِن وَرَاءِ ظَهَرِي.

∢۲٦}

بيا د سر مسح کول په داسي ترتيب سره چي اوبه پر لاسو واچوي د دواړو لاسو د خمچو او دوو نورو ګوتو سرونه به يو ځای وموښلوي چي ټولي شپږ ګوتي سي او د هر لاس دوې پاته ګوتي (د شهادت او بټي ګوتي) به ليري ونيسي نو شپږيو ځای سوي ګوتي د دواړو لاسو د اورغويو سره به پر تندي کښيږ دي نو دواړه لاسونه به پورته پر سر کش کړي تر څټ پوري به يې ورسوي او بيرته به اورغوي د څټ څخه تر تندي پوري را کش کړی او دا دعا به ووايي:

ٱللهُمَّ ٱطْلِنِي تَحتَ عَرِشِكَ يَومَ لاَظِلُّ الاَّظِلِّ عَرِشِكَ

پهياد ولره هغه چي د هر لاس هغه دوې ګوتي چي ليري نيول شوي وې و نورو تازه اوبو ته ضرورت نلري په هم هغو ګوتو غوږونه مسح کړئ يعنی د شهادت په ګوتو سره دغوږو قاتونه او په بټو ګوتو سره د غوږو شا ښه مسح کړئ او دا دعا به ووايې :

ٱللهُمَّ اجعَلنِي مِنَ الذِينَ يَستَمِعُونَ القَولَ فِيَتِعُونَ أَحسَنَهُ.

بيا د غاړی مسح کول په دې شکل چي د دواړو لاسونو د مابين درې ګوتي به په اوبو لندې کړي او د ګوتو چپ مخ به پر غاړه کښيږدي او بس، پورته يا کښته کشول يې لازم نه دی نو دا دعا به ووايي: ٱللهُمَّ ٱعتِق رَقَبَتِي مِنَ النارِ.

وروسته به ښۍ پښه له پنډيوسره دري ځله پريولئ او د لاس په خمچه ګوته به د پښې دګوتو مابينونه ښه خلال کړئ او دا دعا به ووايی:

رَّ يَعْ اَللَهُمَّ ثَبِت قَدَمَيَ عَلَى الصرَاط يَومَ تَزِلٌ فيه الاَقدَامُ. بيا به چِپَه پښه په عين ترتيبَ سرَه پريولَي اوَدَا دعا به ووايي: اَللَهُمَّ اجعَل ذَنبِي مَغفُورًاو سَعيِي مَشكُورًاوَ تِجارَةً لَن تُبُوْرَ.

يادونه: په اوداسه کښي پورته ذکر شوي دعاوي که څه هم د (نورالايضاح) په حاشيه، د پښتو (معلم الدين) او د پاړسي ژبي ايراني چاپ (رسالۀ توضيح مسائل) کښي ذکر شويدی د اسلام د مقدس دين او د اودس د شرطونو او رکنونو څخه نه دی يوازي د الفاظو په لحاظ معتبر دي په دين پوري تړاو نلري او نه بايد د دين جز وبلل شي، که څوک يې د اودس تازه کولو په حالت کښي و نه وايي هيڅ کوم تقصير نشته.

که دچا پښې پُټي وي موزې يې په پښو وي نو د لاس په ګوتو او تازه اوبوسره به يې مسح کړي چي تفصيل به يې وروسته راشي، کله چي اودس تازه او مکمل شو نو د اودس پر ځای دي ولاړ ودريږي او دا دعا دي ووايي:

<u>۲</u>۸۶

ٱللهُمَّ اجعَلني مِنَ التَوَّايينَ وَاجعَلنِي مِنَ الْمَتَطَهِرِينَ وَ اجعَلنِي من عبَادكَ الصا لحينَ.

پر موزو مسح کول: د څرمني جوړي شوي موزې یا داسي پُنډي او ټینګي جرابي چي د څرمني تلي ورته لګیدلي وي او د درو یا څلورو میلو په اندازه پیاده تګ پکښي وشي او و نه شلیږي مسح پرکول رواده، بوټونه هم د موزو پشان دي خو شرط دا دی که بوټونه وي که موزې باید له څرمني څخه جوړ او د پښو پُنډۍ (بوجلکي) پکښي پُټي شي که پُنډۍ پُټي نه کړي نو پر هغو بوټو او موزو مسح روا نه ده.

مسح كول پر موزو يا بوټو د فرض ادا كولو نه وروسته يوه سنت طريقه ده، يعني چي مكمل اودس تازه شي او د پښو پريوللو فرض ادا شي نو وروسته موزې يا بوټونه اغوستل او پرهغه باندي مسح كول جواز لري، د موزو اغوستل او مسح پر كول يوازى د اودس د تكميل نه شرط نه دى بلكى د اودس د تكميل نه مخكي يې هم اغوستلاى شي او ورپسې دى نور اودس وكړي، امام قدورى (رح) چي كامل اودس ليكلي دى مقصد يې جنابت دى يعنى كه څوك جنوب ؤ لازم به اول اودس او بيا غسل كوي، وروسته د موزو اغوستل او مسح پر كول ورته روادي، د مسح شرو عله بې اودسځ نه وروسته ده.

<u>∢</u>۲۹}

مسح كول پر موزو د مسافر د پاره دري ورځي او دري شپې او د مقيم دپاره يوه ورځ او يوه شپه ټاكل شويده يعني كه مقيم د اودس له تكميل نه وروسته موزې په پښو او وروسته له بې اودسى مسح پر وكړي نو د سبا تر دغه وخته پوري همدغه مسح كفايت كوي، كه د خوب يا بل ضرورت په وجه اودس مات شي او موزې و نه ايستل شي نو د بيا اودس كولو په وخت كښي د پښو پريوللوته ضرورت نشته بلكه پر موزو مسح كول كفايت كوي او مسح د فرض ځاى نيسي، همدارنګه كه مقيم پر موزو مسح وكړه يوه شپه او ورځ يې تيره شوه او اودس يې هم پر ځاى وو د مسح د وخت د پوره كيدو په لحاظ يې مسح ماته ده بيا اودس تازه كولو ته ضرورت نشته يوازي به پښې وينځي چي اودس تكميل شى، عين حكم د مسافر هم دى خو يوازني تفاوت د وخت دى.

د مسح کولو طريقه ډيره آسانه ده، کله چي پسله مکمل اودس نه موزې يا بوټونه واغوستل شوه او محکمه شوه نو د راستهلاس ګوتي به په اوبو لندې کړي او د راسته پښې پر موزه د موزې د پوزي څخه شروع د موزې پر ټول مخ راکش کړي ييا به د همدغه لاس ګوتي لندې کړي د موزې د پندي څخه و لوړ طرف ته کش کړي.

∢۳۰ ∢

په همدغه ترتيب به د چې لاس په ګوتو د چپي پښې موزه مسح کړي، که د چا موزه يا بوټ دومره څيري وو چي د پښې د درو ګوتو په انداز د پښې پوست ورڅخه معلوميدی نو پر هغه مسح روا نه ده، همدارنګه که بوټ يا موزه څيري وه او اوبه ورننوتلې او پښه په لنده شوه نو مسح ماته شوه، که پر موزو مسح شوي وه او د غسل ضرورت پيداشو د غسل په وخت کښي پښی لوړي کړي او د نور بدن غسل يې وکړ صحت نلري او غسل نه صحيح کيږي، ضرور به موزې باسي په ښه توګه سره به غسل کوي بيا به موزې په پښو کوي او مسح به پر کوي.

تيمم: که چيري د چا اودس نه وو او اوبه هم د يوه مايل (ميل) په اندازه ورڅخه ليري وي يا د وخت د کموالي په سبب اوبو ته رسيدلى نه شو ، يا مريض وو او د اوبو استعمال ضرر ورته رساوه ياسلواغه، رسۍ او نور اسباب ورسره نه وو چي د څاه يا ډنډڅخه اوبه راوباسي، يا د دښمن ويره ورسره وه، يا د درنده ګانو ويره ورسره وه، يا اوبه ورسره وې خو هغه د څښلو وې خو په دښت کښي وو د تندي او هلاکت څخه د ساتلو په خاطر يې په هغه اودس نه کاوه نو تيمم وهل په پاکه خاوره د اودس حکم لري.

په تيمم کښي نيت کول فرض دی چي وايې به (نيت کوم د

∢۳۱≽

زړه له اخلاصه تيمم وهم په پاکه خاوره چي عبادت را ته روا شي) بيابه دواړه لاسونه د څنګلو سره لوڅ کړی او د دواړو لاسونو ګوتي او خپړي به پر خاوره باندي ووهي او بيا به دواړه لاسونه يو د بل سره داسي وڅنډي چي د خپړو مخ د ځمکې خوا ته وي نو اول به په دواړو لاسونو مخ مسح کړي لکه په اوبو چي يې وينځي، د مخ د مسح په وخت کښي احتياط په کار دی چي هيڅ ځای بيله مسحي پاته نه شي؛ دوهم ځل به بيا په عين شکل ګوتي او خپړي په پاکه خاوره ووهي او په لمړني ترتيب به يې وڅنډي نو اول به ښی لاس په کيڼ لاس په ښي لاس په ښي لاس در اخلي کړي.

احتياط په کار دی چي د تيمم په وخت کښي ساعت، بنګړي، وښي او داسي نور شيان ليري کړي، که څه هم تيمم د جنابت يا د حيض وي خو تيمم وهل بايد په داسي شي سره وي چي د ځمکي له جنس څخه وي.

ټول هغه عبادات چي په اودس سره روا دي په تيمم سره هم روا دي، په کوموشيانوسره چي اودس ماتيږي په هغوسره تيمم هم ماتيږي، علاوتًاکه پر اوبوقدرت پيداشي نو تيمم ماتيږي.

₹۳۲}

د او دس ماتونکي : د او دس ماتونکې نهه (۹) دي : (۱) د انسان له دوو لارو(مخ يا شا) د هري لاري څخه چي يو شى راووزي لكەنجاست، باد، ادراريا داسي نوريا بيلەدغو دوو لارو څخه د بل ځای څخه نجاست راووزي اودس ماتيږي، البته د مخى له خوا باد وتل او دس نه ماتوي. (٢) يه ډكه خوله قى (استفراق) وهل. (٣) خوب كول ستوني ستخيا په اړخ يا په تكيه سره. (۴) په هغه لمانځه کښي چې رکوع او سجده ولري په زوره (قهقهه) سره خندل، د جنازې لمونځ چې رکو عاو سجده نلري په قهقهه خندا سره فاسد كيږي خو اودس نه په ماتيږي. (٥) ليونتوب. (۲) بيھوښي. (۷) داسى نشە چى بل څو ك نشى پيژندلاى. (۸) د ښځې او ميړه شرم بازي. (٩) که د انسان هر اندام د ژوري په ذريعه وزيينل شي او ژورەلەوينو دكەشى. همدارنګه که د چاخوله ويني شوه او لاړي يې توی کړي که وينه تر لاړو ډيره وه اودس مات شو، که وينه تر لاړو کمه وه او

لاړي ډيري وي نو اودس نه ماتيږي، که دواړه سره مساوي وي

<u>ډ</u>۳۳)

نو د احتياط په خاطر اودس تازه کول ښه کار دي. که څوک په بی اودسي کښي شکمن سو او مخکي يې اودس درلودی نو اوس اودس ورباندی نشته.

د حيض بيان: حيض د بالغى ښځي له رحيم څخه د عادتي ويني بهيدل دي يعني هره مياشت چي د ښځي د شرمګاه د ځاى څخه عادتي وينه راځي حيض بلل کيږي چي موده يې درې ورځي او شپې او زياته موده يې لس ورځي او شپې ده. که له ښځي څخه د وينو توئيدل تر درو ورځو او شپو کمه وه يا تر لس ورځو او شپو زياته وه نو دا حيض نه بلکه استحاضه (مريضي) ده.

حائضه ښځه به د خوړلو روژو قضا راوړي او د لمانځه قضا ور باندي نسته.

غسل: غسل هم د طهارت مهمه برخه ده چي درې قسمونه لري فرض غسل، واجب غسل او سنت غسل چي د هر قسم تفصيل به وروسته بيان شي. غسل درې فرضونه او شپږ سنتونه لري: (۱) درې واره د خولې پريولل په ښه ترتيب سره.

(٢) درې ځلي په پوزه او به سو ڼول.
(٣) يو ځل پر ټول بدن او به تو يول چي ټول بدن لوند سي.

دغسل شپږ.سنتونه: (۱) ددواړو لاسونو پريولل د بندوسره. (۲) استنجاءوهل. (۳) که پربدن نجاست وي د هغه ليري کول. (۴) د غسل کولو دمخه او دس تازه کول. (۵) پر ټول بدن باندې دری ځله او به بهول. (۲) د پښو پريولل.

د غسل کولوطريقه: دغسل د مخهبايد ضروري حاجات رفع کړای سي او کوشش وسي چي بل څوک د غسل کو ونکي عورت و نه ويني نو اول به استنجاء ووهي که څه نجاست پر بدن وي هغه به ليري کړي ييا به ښه او دس تازه کړي نو به پر ټول بدن او به توی کړي د بدن هر هغه ځای چي بې تکليفه او به ور رسيږي وينځل يې فرض دی لکه د غوږو شپيلۍ، د نو غار، د ورځو او بريتو پوست، د ږيري مايين، د ښځي د باندي فرج، لازم ندی چي ښځه ګو ته د ننه کړي، همد ار نګه که ښځي د باندي فرج، لازم ندی چي ښځه ګو ته د ننه کړي، همد ار نګه که ښځي د باندي فرج، لازم ندی چي ښځه ګو ته د ننه کړي، همد ار نګه که ښځي سر او دلی نه وو نو د ټولو ويښتانو پريمنځل يې فرض دی که غسل د پاره د کو څيو سپڼل حرج او تکليف دی، کومي ښځي چي د سر ټول ويښتان په کنډورو لړلي وي او د غسل په وخت کښي محضي او به پر تويوي او به د ويښتانو وييخ ته نه رسيږي غسل يې

ډ۳٥€

صحت نه مومي نو ييا د غسل د صحت دپاره د کوڅيو سپڼل فرض دى، د غسل په وخت کښي که د چا غوږوالى په غوږ وي يا يې ګوتمۍ په ګوته وي يا يې د پوزي نته په پوزه وي ښورول يې ضرور دى چي د غوږواليو، ګوتمۍ او نتي پوست او سوريو ته اوبه ورسيږي، په نو کښي څو ځلې ګوته وهل ضرور دى، چي غسل صحت ومومي، که سترګو ته اوبه ور دننه کړي ښه کار دى.

د غسل د ختميدو نه وروسته چي د غسل د ځای څخه ټوله اوبه ولاړي سي نو بيا به پښې پريولي او دا دعابه ووايي: اَللهُم َّ كَمَاطَهَر تَنِي بِالْمَاءِ فَطَهِرِنِي مِنَ الذُنُو بِ^ط

وروسته به خپلي جامې (کالي) واغوندي او د جامو اغوستلو پهوختکي بهدا دعا ووايي: اَللهُمَّ استُرنَابسَترکَ الْحَميل^ط

د غسل اقسام: فرض غسل، واجب غسل، سنت غسل. (۱) فرض غسل : د حدث اکبر (جنابت) يا لويي بې او دسۍ څخه دپاکيدلو غسل فرض دی، د حدث اکبر د پيداکيدو څلور

سببونەدى:

(١) چي مُني په شهوت سره له خپله ځايه جداشي او دباندي را ووزي که په خوب کښي وي که په ويښه وي، که په بې هوښي سره وي او که په هوښ سره وي، که دجماع په ذريعه وي يا د غير جماع په ذريعه وي، که د تصور يا چرت وهلو په ذريعه وي يا په کومه بله طريقه وي.

(ب) ايلاج يعني چي د نارينه د خاص اندام سر د ژوندۍ ښځي په خاص اندام کښي ننوزي يا د ژوندي بني آدم که نر وي که ښځه د لويو بولو په ځای کښي ننوزي که مُني ورڅه راووزي او که نه راووزي که دوی دواړه بالغ وه نو پر دواړوغسل فرض دی او که يو بالغ او بل نابالغ وو نو پر بالغ غُسل فرض دی. (ت) چی ښځه له حيض څخه پاکه شي.

. (ث)چي ښځەلەنفاس څخەپاكەشي.

(٢) واجب غُسل: كوم كافر چي مسلمان شي او د كفر په وخت كښي غسل ورباندي اوښتى وي يعني داسي حالت ورباندي راغلى وي لكه پر مسلمان چي غسل فرض كيږي خو هغه لمبيدلى نه وي يا لمبيدلى وي خو په شرعى طريقه نه وي لمبيدلى نو اوس غسل ورباندي واجب دى.

(۳)سنت عُسل: د امام اعظم ابو حنيفه (رح) په مذهب سنت غسلونه څلور دي.

> (۱) د جمعې په ورځ د جمعې د لمانځه د پاره. (ب) د دوو اخترو د لمانځه د پاره.

(ت) د حج د احرام د تړلو دپاره. (ث) د عرفات په غره د عرفات په ورځ د دريدلو دپاره، مسلمان مړی په مسلمانانو لمبول فرض کفايي دی.

د لوى او مهربان الله ﷺ د احسان حمد او شكر ادا كوو چي اودس، تيمم، حيض، نفاس او د غسل احكام مو زده كړه او اوس په كامل طهارت سره د رب العزت په پاك حضور كښي دريږو او په لمانځه شروع كوو، د لمانځه شرائط، فرضونه، واجبات، سنتونه او مستحبات زده كوو.

دلمانځه شرطونه:

(۱) اودستازه کول په پاکو اوبو سره يا د ذکرشوو عذرونو په وخت کښي په پاکه خاوره سره تيمم وهل.

(۲) د جامو (کالو) پاکي له مردارۍ څخه که ډيره وي او که لږ.
 (۳) د هغه ځای پاکي چي لمونځ پر کيږي.

(۴) د بدن پاکي له بولو يا قاذوراتو څخه يا د هغه شيانو څخه چي د بولو او قاذوراتوسره مشابهت لري.

(۵) د عورت ستر، د نارينه عورت د نامه څخه تر زنګنو پوري دي، ښځه ټوله عورت ده بيله لاسو، مخ او پښو، د مينځي عورت د نارينه په شان دی علاوتًا شا او نس يې هم عورت دی. (۲) د کعبي شريفي لور ته مخامخ دريدل که څوک د مکې

شريفي په حرم کښي وي نو مخ وکعبې شريفي ته ګرځو ل شرط دی.
(۷) د لمانځه نيت کول د زړه په صدق سره.
(۸) پيژندل د وخت دي يعني هر لمونځ ځانته ټاکلۍ وخت
لرى چەتفصيل بەيې وروستەذكر شي.
که چا يو له دغو اته (۸) شرطونو څخه يو شرط قصدًا يا
سهوًا پريښود نو لمونځ يې نه صحيح کيږي.
دلمانځه فرضونه:
(۱) دلمانځه لمړی 🕅 ويل چي د تکبير افتتاح، تکبير
اُولاي او تكبير تحريمه په نومونو هم ياديږي.
(٢)قيام(ولاړه).
(٣) قرائت ويل.
(۴)رکوعکول.
(۵) سجدہ کول.
(٦) وروستۍ ناسته کول . که يو له دغو شپږ فرضونو څخه
په قصد يا په سهوه سره پريښودل شي لمونځ فاسد سو نو بيرته
به يې راګرځوي.
د لمانځه واجبات:
(۱) د الحمد لله سورة ويل تر آخره پوري.
(۲) د فرضو په لمړي دوو رکعاتونو، د وترو په ټولو

(۳) د لمانځه اوله ناسته په څلور رکعتيز او درې رکعتيز لمانځه کښي.

(۴) د څلور رکعتيز او درې رکعتيز په اوله ناسته کښي التحيات تر تشهد پوري ويل.

(۵) د سهار، ماښام، ماخوستن، جمعې او اخترونو په لمونځونو کښي د امام په لوړ آواز سره قرائت ويل.

(٦) د ماسپښين او مازديګر په لمونځونو کښي په کراره (خفيه)سره قرائت ويل.

(۷) د وتر لمانځه په آخر رکعت کښي د الحمد لله او سورة د قرائت نه وروسته متصل دعای قنوت ويل.

(٨) د اخترونو په لمونځونو کښی د تکبيرونو ويل.
 (٩) د السلام عليکم ورحمت الله په ويلو سره سلام ګرځول.
 (١٠) ټول ارکان په آرامي سره کول.

(۱۱) له ركوع وروسته سيده دريدل او د دوو سجدو په منځ كښي كم تر كم د يوه تسبيح په اندازه آرام كول چي دغه عمل ته طمانينه ويل كيږي او واجب دى. البحرائق شرحكزالدقائق ا كې جارب دغې د د د تې شنو د د مرور د د د د د د د د د د د د

که چا يو دغو واجباتو څخه په سهوه سره پريښودل نو د

<u></u>ؤ• ٤ ↔

سهوي سجده پر واجب شوه او كه يې په قصد سره پريښوده نو لمونځ يې نقصاني شو نو اعاده به كوي (بيرته به لمونځ له سره را ګرځوي، كهاعاده ونكړي نو ګنهكار دي. **د لمانځه سنتونه**:

(۱) برابرول د صف دي په بشپړه برابري سره چي نه د اړخ د ملګري مخ ته ولاړ وي او نه شاته.

(۲) له لمړي تکبيرسره پورته کول د دواړو لاسو دي چي نارينه به د دواړو ګوتوسرونه د غوږو د نرمۍ سره برابروي، او ښځه به د بټوګوتو سرونه له اوږو سره برابروي.

(٣) مقتدى به متصل په امام پسي نيت كوي او لمړى الله به وايي. (۴) امام به تكبيرونه په دومره لوړ آواز سره وايي چي ورپسي ولاړ قوم يې واوري.

(۵) مستقيم دريدل د تکبير تحريمه په وخت کښي بيله کږولوسره د سر.

(٦) د نارينه دپاره راسته لاس پر چپ لاس باندي تر نامه لاندي نيول، د ښځي دپاره راسته لاس پر چپ لاس باندي پر ځګر باندي نيول.

(٧) په اول رکعت کښي سُبحانک اللهُ مَّ تر آخره پوري ويل.
 (٨) د اولو رکعتو په شروع کښي اَعُوذُ بِالله ويل.

﴿٤١﴾

(۹)ورپسې بِسمِاللهِ الرَّحمٰنِ الرَّحِيمِويل. (۱۰)د ٱلۡحَمۡدُ لِلَّهِ پِهۡآخر کښي آمِين ويل.

(١١) كله چي امام سَمِعَ اللَّهُ لِمَن حَمِدهُ ووايي مقتدى به رَبنَالَکَ الحَمدُ په كراره سرهَ وايې، په ځاني لمانځه كښي دواړه سَمِعَ اللَّهُ لِمَنْ حَمِدَهُ او رَبنَالَکَ الحَمدُ په كراره سره ويل.

(۱۲) پهرکوعاو سجده پهدواړو کښي درې ځله تسبيح ويل. (۱۳) پسله رکوع څخه مستقيم دريدل او کښينستل د دوو سجدو تر منځ.

(۱۴) ايښودل د دواړو لاسو پر ورنو باندي په مايين کښي د دوو سجدو لکه د التحيات په حالت کي سره د غوړولو د چپه پښې او جګه درول د راسته پښې د نارينه دپاره، او پر ادمو (کناټو) کښينستل د ښځي دپاره.

(١٥) يوازيٱلْحَمْدُ لِلَهِ ترآخره پوري ويل د فرضو په آخرو

دوو رکعتو او د ماښام د لمانځه په آخر رکعت کښي يعني د قرآنکريمبل سورةبهنه ورسره وايي.

(١٦) ټوله تکبيرونه د لمانځه ويل بيله تکبير تحريمه څخه ځکه چي هغه فرض عين دی.

(۱۷) درودونه د اللهُمَّ صَلِّ او اللهُمَّ بَارِک تر آخره او دعا د

اَللهُمَّ رَبنَاتر آخره يوري ويل. كه يو له دغو اووه لس سنتو څخه پاته شي كوم شى نه لازميږي مګر له سنتو څخه مخالفت دی او تارک د سنت ګنه کار دی. د لمانځه مستحبات: (۱) نارينه به د تكبير تحريمه په وخت دلاسو اورغوي له لستوڼي څخه را باسي. (٢) په قيام (ولاړه) کښي يواځي د سجدې ځای ته کتل. (٣)ويل د پوره سورت دي په هر رکعت کښي. (۴) په رکوع کښي يوازي د پښو ومخ ته کتل. (۵) پەناستەكىنىي يوازى خپل ئىگر تەكتل. (٦) په سجده کښي يوازي د پوزي و نرمۍ ته کتل. (۷) د سلام ګرځولو په وخت کښي خپلو اوږو ته کتل. (۸) دفع کول د ټوخي او ارږمۍ په قدر د طاقت سره. (۹) د ارږمۍ په وخت کښي خوله پټه ساتل. (۱۰) نارينه به د رکوع په وخت کښی د لاسو ګوتی خلاصوي او زنګنونه به ټينګ نيسي خو ښځه به ګوتي نه خلاصوي او پر زنګنوبهلاسونه ږدي. (۱۱) تكبير ويل د مقتدي بيله مده (اوږدوالي) څخه. (۱۲) د ملا هموارول په رکوع کښي.

(۱۳) په رکوع کښي سر برابرول د اوږو سره . (۱۴) په سَمِعَ اللهُ لِمَنۡ حَمِدَهُ سره له رکوع څخه سر پورته کول او په ولاړه کښي سمَ او مسَتقيم دريدل.

(۱۵) د سجدې په وخت کښي به اول زنګنونه پر ځمکه لګوي بيا لاسونه خو د لاسو ګوتي به سره نُښَتې وي بيا به پوزه لګوي بيا به ټنډه لګوي نو د لاسونو په مابين کښي به سر په سجده ږدی.

(١٦) ليري ساتل د بازو ګانو له تخرګو (بغلو) څخه.

(۱۷) لیري ساتل د نس له ورنوڅخه لاکن ښځه به نس له ورنو سره اوبازوګان له بغلوسره نُښلوی.

(١٨) د پښوګوتي وطرف ته د قبلې برابرول. (١٩) په تکبير سره له سجدې نه سر را پورته کول. (٢٠) په سجده کښي درې ځله يا پنځه ځله يا اوه ځله تسبيح ويل. (٢١) له سجدې څخه اول سر بيا لاسونه او ورپسې زنګنونه پورته کول.

(۲۲) کله چي له دوهمي سجدې څخه را جګ شې او ناسته کوي نو چپه پښه غوړول او ناسته ورباندي کول. (۲۳) په ناسته کښي د لاسونو ايښودل پر ورنو باندي په خلاصو ګوتو سره. (۲۴) د سلام ګرځولو په وخت کښې په نيت کښې ولري هغه نارينه، ملائكه او صالح پيريانان چې و ښي اوكيڼ طرف ته دي. (۲۵) مسح کول دي د مخ په دواړو لاسو سره پسله سلام ګرځولو او دعا څخه. اضافه تر دغو نور سنت او مستحب هم سته لکه درې ځله: ٱستَغفرُ اللهُ او بيا ٱللهُمَّ ٱنتَ السلامُ وَمنكَ السلامُ تَبَارَكتَ يَاذَالجَلال وَالاكرام. بيا درى ديرش ځله ير ګوتو : سُبْحَانَ الله. او درې د پرش ځله. والحَمدُلله. اوڅلورديرش ځله. اَللهُ اَكْبَ بياوروستەآيةالكرسي بيا : قُلْ هُوَ ٱللَّهُ أَحَدٌ ترآخره پوري بيا معوذتين (قُلْ أَعُوذُ بِرَبِّ ٱلْفَلَقِ او قُلْ أَعُوذُ بِرَبِّ ٱلنَّاس) ترآخره پوري ويل سنت او ډير ثواب لري.

که چا له دغو سنتو یا مسحباتو څخه کوم یو پریښود هیڅ نه لازميږي خو په کولوسره يې ډير فضيلتونه شته او په نه کولو سره یې ثواب نشته. د لمانځه مکروهات. (۱)بيله عذره په لمانځه کښي چار زانو کښينستل. (۲) د لاس په ګوتو د قرآن د آيتو شميرل. (۳) د سجدې په حالت کښې د ګيدړي په څير بازوګان ليري نيول. (۴) پەلمانځەكښي يو خوابل خواكتل. (۵) بيله عذره په لمانځه کښي سترګي پټول ځکه چي دا مشابهت دى لەيھو دو سرە. (٦) بيله ضرورت څخه د سجدې له ځايه د وړو ډبرو ليري کول. (٧) كاهلي ايستل په لمانځه كښي. (۸) ارږمۍ کښل په لمانځه کښي، لازمه ده د ارږمۍ په وخت کي خوله پټه کړي که يې د ارږمۍ د مخنيوي طاقت نه وو نو كه راسته لاس پرخوله ونيسي يا خول په لستو ټي پټه كړي هم باك نه كوي. (۹) بازي کول په لاس، په ژبه او کالوسره يا د کالو پيچل په ګو تو سره.

(۱۰) کله چي صف (قطار) کښي ځای وي او څوک شاته يوازي ودريږي.

لمونځ کوونکي ته لازم دی چي له ذکر شوو مکروهاتو څخه ډډه وکړي **د لمانځه مفسدات** د لمانځه مفسدات څوارلس دی.

(۱) غاړي تازه کول دي بيله عذره.

۲)عطس (نږی) کوونکی ته د لمونځ کوونکي ځواب يَرحَمَکَاللهويل.

(٣) فتحوركول غير له خپل امام څخه.

(۴) که د لمونځ کوونکی نه چا وپوښتل چي بیله معبود خدای ﷺ څخه بل خدای سته؟ که لمونځ کونکی په ځواب کي کلمه ورته وویل نو لمونځ فاسد شو که اعلان وي چي زه په لمانځه کښي یم نو لمونځ نه فاسد کیږي.

(۵) د اندام د څلورمي برخي لو څوالی دی.

(٦) له زوره يا غصې څخه په زوره ژړل ، که له ياد څخه د جنت يا دوږخ وي نو بيا لمونځ نه فاسد يږي.

(۷) پەلاس يا پەژبەسرە د سلام ځواب وركول.

(۸) که ترتيب د قضاء شوي لمانځه ساقط شوی نه وي او په لمانځه کښي ورپيا د شي.

(٩) عمل كثير (ډير كاركول په لاس يا په بل شي سره).

(۱۰) خبري كول په قصد يا په سهوه سره.
(۱۱) خوړل يا چښل.
(۱۲) په لمانځه كي آه يا أوف ويل.
(۱۳) په لمانځه كښي په قهقه سره خندل.
(۱۴) په لمانځه كښي بيهو ښه كيدل.

دا ټول عملونه لمونځ فاسدوى، لازم دى چي لمونځ كوونكى له مفسداتو څخه ځان وساتي او كه څوك په قصد يا په سهوه سره يو له دغو اعمالو څخه وكړي نو لمونځ يې فاسدسو بيرته راګرځول يې واجب دى.

د سهوي سجدې: که په لمانځه کښي سهواً يو له فرضو څخه وځنډيږي يا کوم واجب په سهوه سره پاته شي نو په لمونځ کوونکي واجب دی چي د همهغه لمانځه په آخر کښي په وروستۍ ناسته کښي له تشهد څخه وروسته په ښي طرف سلام وګرځوي او په الله اکبر ويلوسره سجدې ته ولاړشي او دوې سجدې وکړي په هره سجده کښي به خپل تسبيحات ووايي بيا به دوه درودونه.

ٱللهُمَّ صَلِّاو ٱللهُمَّبَارِکْ. او ورپسی به دعا دآللَهُمَّ رَبَنَا . ترآخره پوري ووايي نو اول به پر راسته طرف سلام وګرځوي او بيا به پر چپ طرف سلام وګرځوي نو د لمانځه څخه خارج شو او د سهوي سجدې هم وشوې.

د لمانځه لفظي تر جمه: د لمانځه نيت: د نيت معنی د زړه اراده (ارادة القلب) ده خوهغه څه چي د لمانځه نه مخ کښي ويل کيږي نيت بلل کيږي چي هغه د زړه د ارادې ترجماني کوي داهم بايد پياد وساتو چي که څوک په خوله نيت ووايي خو د زړه اراده يې نه وي نو نيت يې صحيح نه دی همدارنګه د چا چي په زړه کښي اراده صحيح وي خو په خوله چي څه وايي په هغه کښي سهوه شي او لمونځ په همد غه نيت وکړی لمونځ يې صحيح دی ځکه چي اعتبار د زړه ارادې ته ورکول کيږي نه هغه څه ته چي په ژبه ويل شوی وی، دا دليل د مجدد الف ثاني (رح) په [مکتوبات امام ربانی] کښي ليدل شوی او څرنګه چي اوس د نيت په هکله ترجمه وړاندی کيږي نو ځکه دلته يې ليکل ضروري او مناسب وګڼل شوه.

نَوَيتُ أَن أُصَلِي لللهِ تَعَالى رَكعَتَى الفَرضِ فِي هٰذَاالوَقتِ الفَحرِ اقتَدَيتُ بِهٰذَا لاِمَامِ مُتَوَجهًا الى حَهَةِ الكَعبَةِ الشَرِيفةِ. نيَت مي وكړ چي لمونځ وكړم خاص خداى لره دوه ركعته فرض په دغه وخت د سهار اقتدا مي ده په دغه امام پسې مخ مي

دى پرلوري د كعبى شريفي. كه د جماعت لمونځ نه وو يوازي لمونځ وو نو دانيت به وايي : نَوَيتُ أَن أُصَلِى للله تَعَالى رَكعَتَيَ الفَرضِ فِي هٰذَاالوَقتِ الفَجرمُتَوَجهًاالي جهَة الكَعبَةَ الشَريفَة. نيت مي وکړ چي لمونځ وکړم خاص خدای لره دوه رکعته فرض په دغه وقت د سهار مخ مي دی پر لوري دكعبي شريفي. د سنت لمانځه نيت داسي دی: نَوَيتُ أَن أُصَلِي للله تَعَالى رَكَعَتَي السُنةِ فِي هٰذَاالوَقت الفَجر اتبَاعًا لرَسُول الله مُتَوَجَهًاالي جهَة الكَعبَة الشريفَة. نيت کوم چې ادا کړم خاص الله لره دوه رکعته سنت لمونځ پدغه وخت د سهار کښي په اتباع د رسول الله مخ مي دی پر لورى د كعبى شريفي. **هسئله**: په فرض لمانځه کښي تعين د وخت ضروری دی که وخت معلوم نه شي نو نيت صحت نلري او په سنت يا نفل لمانځه كښى دوخت ټاكل شرط نه دى كه وخت ذكرنشى هم صحت لري د ماسیښین، مازدیګر او ماخوستن دلمونځونو په نیت کښی د

رکعِتَين پر ځای اربع رکعَات ويل کيږي چي د اربع معنٰی څلورده

او د ماښام په لمانځه کښي ثلاث رکعات ويل کيږي يعنى درې. د ماسیښین په لمانځه کښي دهٰذَاالوَقت الفَجر پر ځای هُذَاالوَقت الظهر ويل كيږي، د مازديګر په لمانځه کښی هٰذَاالوَقت العَصر د ماښام پهلمانځه کښي هٰذَاالوَقت الْمغرب او د ماخوستن په لمانځه کښي هٰذَاالوَقت العشّاءويل کيږي. اَللهُ أَكْبَ اَللهُ تعالى ﷺ تر هر چا لوى دى. سُبحَانَكَ اللهُم وبحمدكَ وَتَبَارَكَ اسْمُكَ وَتَعَلَّى جَدَكَ وَلاً الهَ غَيرُكَ. پاکی ده تالره خدایه او ښه ستاینه ده تا لره او مبارک دی نوم ستااو لوړه ده لويي ستا او نسته بل خدای بيله تا څخه. اَعُوذُبالله منَ الشَّيطن الرَّجيم^ط پنا غواړم په الله سره له ترټل شوی شيطان څخه. بسم الله الرَّحمٰن الرَّحيم ^ط شروع کوم په نوم سره د الله تعالی چې مهربان دي په دنيا کښي پر ټولو موجداتو او مهربان دى په آخرت كښي يوازي پر مسلمانانو. ٱلْحَمْدُ لِلَّهِ رَبِّ ٱلْعَلَمِينَ ﴾ ٱلرَّحْمَنِ ٱلرَّحِيمِ مَلِكِ ﴾ يَوْمِرِ ٱلدِّينِ ۞ إِيَّاكَ نَعْبُدُ وَإِيَّاكَ نَسْتَعِينُ ۞ ٱهْدِنَا ٱلصِّرَطَ ٱلْمُسْتَقِيمَ ۞ صِرَطَ ٱلَّذِينَ أَنْعَمْتَ عَلَيْهِمْ غَيْرِ ٱلْمَغْضُوبِ عَلَيْهِمْ وَلَا ٱلضَّالِّينَ۞

ټوله ستايني (صفتونه) خاص الله ﷺ لره دي، چي پالونکی د عالميانو دی (د خپل لوی حکمت له مخه)، ډير زيات مهربان پوره رحم لرونکی دی، مالک د (ټولو امورو) د ورځي د جزا دی، خاص تا ته عبادت کوو، او خاص له تا څخه مرسته غواړو، وښيه موږ ته سمه لاره، د هغو کسانو لاره چي تا انعام پر کړيدی، نه دهغو کسانو لاره چي غضب پر کړل شويدی او نه لاره دهغوکسانو چي ګمراهان دي.

آمين. ربَّه قبوله كړې ځما دعا. قُلَ هُوَ ٱللَّهُ أَحَدُّ ٢ ٱللَّهُ ٱلصَّمَدُ ٢ لَمَ يَلِد وَلَمَ يُولَدَ ٢ وَلَمَ يَكُن لَّهُ صَفُوًا أَحَدُّ ٢ ورته ووايه چي الله تليو دى، الله بى نيازه دى، نه يې څوک زيږولى دى او نه د چا څخه زيږيدلى دى او نشته هغه تلاره سيال هيڅوک. اَللَّهُ آَکبَر الله ډير لوى دى.

سُبْحَانُ رَبِيَّ العَظِيمِ (درېځلي) پاکي ده زما لوی رب لره. سَمِعَ اللهُ لَمَن حَمدَه اللهد هغه چا اوري چي دهغه ستاينه کوي رَيْنَالَكَ الْحَمِدُ زموږربه!تالره ستاينهده. اَللهُ أَكْبَر الله ډيرلوى دى. سُبْحَانُ رَبِيَّ العَظيم (درېځلي) پاکې ده زما لوی رب لره الله اكبر الله ډير لوى دى. ٱلتحياتُ لله والصلوَاتُ والطَيبَاتُ ٱلسلامُ عَلَيكَ آيهَاالنَبِيُّ وَرَحمَتُ الله وَبَرَكَاتُهُ ٱلسلامُ عَلَينَا وَعَلَى عِبَادِ اللهِ الصالحِينَ. قولى عبادات، بدني عبادات او مالي عبادات يوازي الله لره دي سلام دى وي پر تا اې نبي ﷺ او رحمت د الله او برکتونه د الله تعالى دي وي پرتا، سلام دي وي پر موږ او د الله تعالى پر نيكو بند ګانو. اَشْهَدُان لَّاالَاهَ الَّااللهُ وَاَشْهَدُانَ مُحَمَّدًا عَبدَهُ وَرَسُولُه. زه شاهديم چي دالله نه پرته بل معبود نشته او شاهد يم چي

محمد ﷺ د هغه ﷺ بنده او استاذی دی.

اَللَّهُمَّ صَلِّ عَلى مُحَمَّدٍ وَّعَلى الِ مُحَمَّدٍ كَمَا صَلَّيتَ عَلى اِبرَاهَيمَ وَعَلى الِ اِبرَاهِيمَ اِنَّكَ حَمِيدٌ مِحَيدٌ.

ای خدایه رحمت وکړې پر محمدﷺ او پر اولاد د محمدﷺ لکه تا چي رحمت کړیدی پر ابراهیم ﷺ او پر اولاد د ابراهیم

ایس، پەرښتیا چي تەستایل شوى يې پەښو صفاتو او لويي. اَللَّهُمَّ بَارِك عَلى مُحَمَّد وَعَلى الِ مُحَمَّد كَمَابَارَكتَ

عَلَى إِبْرَا هَيمَ وَعَلَى الْ إِبْرَاهِيمَ إَنَّكَ حَمِيدٌ مُجَيدٌ.

ای خدایه برکت وکړې پر محمدﷺ باندي او پر اولاد د محمدﷺ باندي لکه څنګه چي تا برکت کړیدی پر ابراهیم ﷺ او پر اولاد د ابراهیم ﷺ باندي، په رښتیا چي ته ستایل شوی یې پهښو صفاتو او لويي.

اللهُمَّ رَبَّنَااتِنَا فِي الدُّنيَاحَسَنَةً وَ[®] فِي الآخِرَةِ حَسَنَةً وَّقِنَا

عَذَابَ النَّارِ.

اى خدايه زموږ ربه راكړى موږ ته نيك حالى په دنيا كښي او نيك حالي په آخرت كښي او وساتې موږ د دوږخ له اوره. اَلسَّلامُ عَلَيكُم وَ رَحْمَةُ اللهِ.

402»

سلامتي او رحمت د الله تعالى دي وي پر تاسي. اَللَّهُمَّ إَنَّا نَستَعِيْنُكَ وَ نَستَغفِرُكَ وَ نُؤَمِنُ بِكَ وَ نَتَوَكَّلُ عَلَيكَ وَ نُتِنِى عَلَيكَ الْخَير وَنَشكُرُكَ وَلاَ نَكفُرُكَ وَ نَخلَعُ وَ نَترُكُ مَن يَّفجُرُكَ اَللَّهُمَّ إِيَّاكَ نَعْبُدُ وَ لَكَ نُصَّلِى وَنَسجُدُ وَ إِلَيكَ نَسعى وَ نَحفِدُ وَ نَرجُو رَحْمَتَكَ وَ نَحتْلى عَذابَكَ إِنَّ عَذَابَكَ بِا لَكُفَّارِ مُلحِق

اى الله موږ له تا مرسته غواړو له تا د ګنهونو بخښنه غواړو او ايمان لرو پر تا او پر تا هر څه سپارو او ستا ښه ثنا وايو او ستا شُکر ادا کوو، او ستا د نعمتو انکار نه کوو او ځان ګوښه کوو او پريږدو هغه څوک چي ستا امر نه مني يوازي ستا عبادت کوو او ستا دپاره لمونځ کوو او تندى پر ځمکه ږدو او ستا خدمت ته مُنډي وهو او ستا په لور هڅه کوو ستا د رحمت هيله لرو او ستا له عذابه ويريږو، رښتيا چي ستا عذاب په کفارو پوري تړلى دى.

اوس چي مو د لمانځه ثبوت په ګوته کړ، د اودس فرضونه، سنتونه، مستحبات، آداب، نفلونه، منهيات او د اودس کولو طريقه، مسح، تيمم، د اودس ماتوونکي، حيض، نفاس، غسل او اقسام يې، د لمانځه شرطونه، فرضيات، واجبات، سنتونه، مستحبات، مکروهات، مفسدات، د سهوى سجدې او دلمانځه لفظي معنى موزده كړه نو د ادا كولو په طريقه (اصل عمل) شروع كوو. **د لمانځه ۱د۱ كولو صحيح طريقه** د لمانځه له نيت كولو وروسته به ووايي:

^{••} اَللَّهُ أَكبَر "**اوله** ^{••} اَللَّهُ أَكبَر "ويلو سره به سم د دواړو لاسو

بټي ګوتي د غوږو د نرمۍ سره برابري کړي نو به راسته لاس پر چپه لاس تر نامه لاندي و نيسي، ښځي به بټي ګوتي له اوږو سره برابري کړي او بيا به راسته لاس پر چپه لاس پر سينه باندي ونيسي، ښځو له په کاردی چي لاسونه له پوړني څخه د باندي راو نه باسي، نارينه به لاسونه له لستوڼي څخه را باسي.

د اَلله اَکبَر ويلو وروسته چي لاسونه يې تر نامه لاندي يا ښځو پر سينهباندي ونيولنو دا دعا به ووايي:

سُبحَانَكَ اللَّهُمَّ وَ بِحَمدِكَ وَ تَبَارَكَ اسْمُكَ وَتَعَالَى جَدُّكَ وَلا الْهَ غَيرُكَ.

أَعُوذُ بِٱللَّهِ مِنَ ٱلشَّيْطَنِ ٱلرَّحِيمِ ٢

بِسْمِ ٱللَّهِ ٱلرَّحْمَنِ ٱلرَّحِيمِ ﴾ ٱلْحَمْدُ لِلَّهِ رَبِّ ٱلْعَلَمِينَ ﴾ ٱلرَّحْمَنِ ٱلرَّحِيمِ ﴾ مَلِكِ يَوْمِ ٱلَّذِينِ ﴾ إِيَّاكَ نَعْبُدُ وَإِيَّاكَ نَسْتَعِينُ ﴾ ٱهْدِنَا ٱلصِّرَطَ ٱلْمُسْتَقِيمَ ﴾ صِرَطَ ٱلَّذِينَ أَنْعَمْتَ

407»

عَلَيْهِمْ غَيْرِ ٱلْمَغْضُوبِ عَلَيْهِمْ وَلَا ٱلضَّالِّينَ ٢ أُمِينُ . ورپسې به متصل يو سورة د قرآنکريم ووايي کله چې سورة ختم شو بيا به د ''اَللهُ اکبَر'' په ويلو سره رکوع او په رکوع کښي بەدرېيا پنځەيا اوە ځلي سُبحَانَ رَبِّيَّ العَظِيمِ ووايي نارينەبەپە رکوع کښي سر له ملا سره برابر نيسي د پښو ګوتو ته به ګوري او دواړه زنګونونه به د لاسو په خلاصو ګوتوسره ټينګ نيسي، ښځي به هم سر د ملا سره برابر او د لاسو ګوتي به نه خلاصوي پر زنګنو به يې ږدي، کله چي له رکوع نه سر راپورته کړل سو سَمِعَ اللهُ لمَن حَمدَهُ رَبَّنَالَكَ الْحَمدُ دي ووايي او د دغه كلماتو د ويلو په وخت کښي به د ستني په شان تر هغه وخته ولاړ اوسي چې د رکوع څخه د پورته کيدو په سبب د کالو لرزه آرامه شي، لکه مخکي چي ذکرشوه دغه عمل ته "طُمَانِينه" وايي او دغه قومه (ولاړه) سره له طمانينې (آرام) واجب ده.

بيابه د^{رم}الل^{ّهُ} أكبَر" په ويلوسره سجدې ته ولاړشي او په سجده کي به درې يا پنځه يا اوه ځلي دغه تسبيح ووايي "سُبْحَانَ رَبِّيَ الأعلى"دسجدې کولو په وخت کښي به اول دواړه زنګونونه پرځمکه باندي کښيږدي، بيابه دواړه لاسونه په مښتو ګوتو سره پرځمکه باندي په دومره فاصله سره کښيږدي چي نتدي او پوزه په مايين کښي پرځمکه باندي کښيښول شي چي اول پوزه او بيا تندی پر ځمکه ولګول شي.

پهسجده كښي په كار دى چي ګيډه له ورنو پورته او څنګلي له ځمكى پورته او مُټي له بغلو (تخرګو) څخه ليري ونيسي، ښځو ته په كار دى چي د نارينه بالعكس نس له ورنو سره او لاسونه د بغلوسره مښتي سجده ولګوي له سجدې نه وروسته د [‹]اَللَّهُ اَكَبَر'' په ويلوسره راپورته شي او د تشهد په توګه به كښينى دومره ځنډ په دغه ناسته (جلسه) كښي واجب دى چي د كالو حركات آرام شي يا په اصطلاح د يوه تسبيح ويلو په اندازه، بيا به په بل" اَللَّهُ اَكبَر'' ويلوسره دو همه سجده په عين توګه وكړي او بيا به د'' اَللَّهُ اَكبَر'' په ويلوسره دو همه سجده په عين توګه وكړي او ركعت په توګه به يې وكړي خو سُبحانك اللّهُمَّ به نه وايي له بسم اللَّه اواً لْحَمدُ للَّه سره به سورة پيل كړي.

کله چي د دوهم رکعت له دوهمي سجدې سر راپورته کړي نارينه به راسته پښه ودروي او پر چپه پښه به کښيني او لاسونه به په خلاصو ګوتو پر ورنو کښيږدي، ښځه به دواړي پښې راسته لوري ته وباسي او پرځمكه به كښيني لاسونه به په مښتو ګوتو سره پر ورنو كښيږدي، دواړه نر او ښځه به د ناستي په وخت كښي خپلي سينې ته به ګوري او په اَلتَّحِيَّاتُ ويلو به پيل وكړي: اَلتَحِيَّاتُ لله وَالصَّلُوَاتُ والطَّبَاتُ اَلسَّلا مُعَلَيكَ أَيُّهَا الَّسِيُّ وَرَحَمَةُ الله وَبَرَكَاتُهُ اَلسَّلامُ عَلَينَاوَعَلى عِبَادِالله الصَّالِحينَ اَشهَدُ اَن لاَ اله الاَ للهُ ورَاشهَدُ اَنَّ مُحَمَّدًا عَبدَهُ وَرَسُولَه.

كه لمونځ څلور ركعته وي نو به سمدستي د [‹] ٱللهُ ٱكبَر [·] په ويلوسره دريم ركعت ته ولاړشي او دوه ركعته به نور په عين ترتيب سره وكړي، دفرض لمانځه په وروستو دوو ركعتونو كښي له اَلحَمدُلله وروسته بل سورة نه ويل كيږي، ليكن د سنت او نفلو په ټولو ركعاتو كښي د لمړي دوو ركعاتو په شان له الحَمدُلله وروسته سورة ويل كيږي.

كله چي د دوه ركعتيز، درې ركعتيز او څلور ركعتيز لمانځه په وروستۍ ناسته كښي اَلتَّحِيَّاتُ تر عَبدَهُ وَرَسُولَه پوري ووايي نو دغه درودونه او دعا دي ورسره ووايي: اَللَّهُمَّ صَلِّ عَلى مُحَمَّدٍ و عَلى الِ مُحَمَّدٍ كَمَا صَلَّيتَ عَلى

ابرَاهَيمَ وَّ عَلى ال ابرَاهِيمَ انَّكَ حَمِيدٌ مِحَيدٌ ؛ اَللَّهُمَّ بَارِك عَلى مُحَمَّد وَّعَلى ال مُحَمَّد كَمَا بَارَكَت عَلى ابرَاهَيمَ وَعَلى ال ابرَاهِيمَ أَنَّكَ حَميدٌ مجَيدٌ. ابرَاهِيمَ انَّكَ مَا اللَّهُمَّ رَبَّنَا ا تِنَا فِي الدُّ نَيَا حَسَنَةً وَّ فِي الآخِرَةِ حَسَنَةً وَ قِنَا عَذَابَ النَّار

بيا به اول پر راسته اوږه دوهم پرچپه اوږه د اَلسَّلامُ عَلَيکُم وَّرَحَمَةُ اللَّهِ په ويلو سره سلام وګرځوي.

د سلام ګرځولو په وخت کښي به د هغه اړخ لمونځ کوونکي او ملائکې په نظر کښي ونيسي .

د لمانځه په ادا کولو کښی باید لمونځ کوونکی د لمانځه متن په دومره کراره سره ووايي چي پخپله يې اوري او بل څوک يې نه اوري او د لمونځ کوونکي خوله او شونډي بايد د هر حرف او کلمې په ادا کولو سره وښوري تر څو کلمات صحيح اداشي. **اذان او اقامت**

کله چي د لمانځه وخت داخل شي نو د همهغه وخت د لمانځهد ادا کولو لهپاره اذانضروري دی او د وخت د داخليدو ترمخه اذان کول صحيح نه دي او اذان او اقامت د عربي په خاصو كلماتو ويل كيږي، له رسول الله ﷺ څخه روايت شويدى "كەپەبلەژبەيا د عربي ژبي پەنورو كلماتو اذان او اقانت وشي كەڅەھم اوريدونكي لەھغە څخەد اذان او اقامت مطلب واخلي درست نەدى"

مؤذن بايد عاقل، بالغ او نارينه وي، د ښځي، ليوني او ماشوم اذان صحت نلري او هم مؤذن بايد له بي اودسي څخه خلاص او په کامل تطهيرسره په يوه لو ډځای و د ريږي او مخ د قبلی خواته برابر کړي او د دواړو غوږونو سوري د شهادت په ګوتو بند کړي او په پوره طاقت او لوړ آواز د غه لاندنې کلمات ووايي. اَللهُ اَكْبَر (څلور ځلي) اَشْهَدُ أَنِ الأَالَهَ الأَالَة (دوه ځلي) اَشْهَدُ أَنَّ مُحَمَّدًرَّ سُو لُ الله (دوه ځلي) حَيَّ عَلَى الصَّلاة (دوه ځلي ښي طرف ته) حَيَّ عَلَى الفَلاح (دوه ځلي کيڼ طرف ته) اَللهُ اَكَبَر (دوه ځلي) لأالة الآالله (يوځل) د حَى على الصلاة "ويلو په وخت كي به مخ و راسته طرف"

471»

ته ګرځوي مګر چي سينه او پښې له قبلې څخه ونه ګرځي او د "حَي على الفلاح " ويلو په وخت کې به مخ و چپه لور ته ګرځوي، د سهار په اذان کي به د ځي علي الفلاح څخه وروسته ٱلصلوةُ خَير مِنَ النوم دوه حُلي ووايي، اذان كوونكى به د جملي د پوره کولو وروسته دومره دمه وکړي چي اوريدونکي هغه جمله ورپسې تکرار کړای سي ځکه چي رسول الله ﷺ فرمايي: "اذَاسَمِعَ أَحَدُكُم النَّدَاءَ فَلَيَقُل مَايَقُولُه الْمُؤَذَّنُ" يعنى كله چې يو له تاسو څخه اذان واوري نو څه چې مُؤذن وايې هم هغه دی ورپسې وايي. د اقامت کولو همدغه طريقه ده خو په لاندي توګه د اذان سرەتوپىرلرى: (۱) اذان له مسجد نه د باندي او اقامت په مسجد کي دننه کيږي. (٢) اذان په لوړ اواز سره او اقامت په عادي آواز سره ويل کيږي. (٣) په اقامت کي له حي على الفلاح نه وروسته قَدقًامَت الصَّلَاةُ دوه ځلي ويل کيږي. (۴) په اقامت کي په غوږو کي ګوتي نه نيول کيږي او په اذان کي په غوږو کي ګوتي نيول کيږي. (۵) په اذان کي مؤذن د حي على الصلاة او حي على الفلاح

<u>۶</u>۲۶

فونوته مخ ګرځوي په اقامت	ويلو په وخت کي راسته او چپه طره
	کي مخ ګرځول نشته.
و اوريدونکي دغه دعا وايي	(٦) د اذان په ختم کي مؤذن او
	چي سنت ده :
وَالصَّلاَةِ القَائِمَةِ اتِ مُحَمَّدًا	اَللَّهُمَّ رَبَّ هٰذِهِ الدَّعوَةِ التَّامَّةِ و
الرَّفِيعَةَ وَ ابعَثَهُ مَقَامًا مَحمُودًا	الوَسِيلَةَ وَ الفَضِيلَةَ وَ دَرَالدِجَةَ العَالِيَةَ
	الَّذِي وَعَد تَّهُ إَنَّكَ لاَتَحلِفُ المِيعَادَ

په ۱مام پسې په جماعت لمونځ کول

د جماعت په لمانځه کي ضرور دی چي يو له مقتديانو څخه د مؤذن په صفت د امام تر شا په امام پسې اقامت و کړي او امام ته په کار ده چي پر مقتديانو غږ و کړي چي صفونه برابر کړي او يو بل ته نژدې سي نو مقتديان به هم د پښو ګوتي پر يوه خط سره برابری کړي او داسي به څنګ پر څنګ سي چي څنګلي يې يو د بل سره مښتی وي کو مه فاصله يې په مايين کي نه وي.

بيابه نيت وتړي او دالله اکبر په ويلوسره به لاسونه تر غوږو پوري اوچت کړي او تر نامه لاندي به يې ونيسي، مقتديان به هم نيت وکړي د الله اکبر په ويلوسره به لاسونه ترغوږو پوري اوچت کړي او بيابه يې تر نامه لاندې ونيسي.

<u>∢</u>٦٣﴾

امام او مقتدیان به ټوله په کراره سره "سبحانک اللهُمَّ" تر آخره پوري، اعوذبالله او بسم الله تر آخره پوري ووايي نو به مقتديان پټه خوله ودريږي او نورڅه به نه وايي، که لمونځ د جهر وو نو دامام قرآئت ته به غوږ سي او د سجدې ځای ته به ګوري، امام به سورة فاتحه (الحمدلله) ووايي د "وَالَضَّالِّين" له اوريدو وروسته به مقتدیان یه خفیه سره "آمین"ووایی نوامام به له سورة فاتحي وروسته د قرآن شريف يو سورة يا څو آيتونه ووایی، له قرآئت وروسته امام د الله اکبر په ویلو سره رکوع ته ځي، مقتديان به هم د الله اکبر په خفيه ويلو سره د امام په متابعت ركوعته ولاړشي، له ركوع وروسته به امام سَمِعَ اللهُ لَمَن حَمِدَهُ ووايي او مستقيم به ودريږي خو مقتديان به په عوض کي رَبَّنَا لَكَ الحَمدُ ووايي د امام په متابعت به مستقيم ودريږي، دغه ولاړى ته "قومه" ويل كيږي نور د جماعت لمونځ به مقتديان په همهغه ذكر شوې طريقه كوي صرف په ولاړه كې سورة فاتحه او پەقومەكى بەسَمَعَ اللهُ لَمَن حَمِدَه نەوايى.

۰. د امام متابعت واجب دی مقتديان به په امام پسې متصل دلمانځه ارکان پر ځای کوي.

۲. مقتدي به له امام نه مخ کي قومې، رکوع او سجدې ته نه

ځي او نه به دهغه نه مخ کي را پاڅي. ۳. که مقتدي په لمانځه کي سهوه شي نو دسهوي سجده به نه کوي ۴. مقتدې به په جهري لمانځه کي د امام د قرآئت استماع کوي چي دغه استماع واجب ده.

لاحق او مسبوق

لاحق هغه لمونځ كوونكى مقتدى دى چي لمونځ يې له امام سره يوځاى پيل كړى وي خو د څه عذر په وجه يو يا څو ركعتونه ورنه ولاړشي لكه په لمانځه كي چي ويده شي امام يو يا څو ركعتونه ورنه تير كړي او دى لا ويده وي يا يې اودس مات شي څو دى اودس تازه كوي څو ركعتونه ور څخه تير شوي وي.

همددارنګه يو مقيم چي په مسافر امام پسې نيت وتړي نو هغه مقيم د امام څخه وروسته د پاته لمانځه په ادا کولو کي لاحق دی يا لکه څوک چي د يوه رکعت رکوع يا سجده د امام نه مخکي وکړي نو د دغه عمل په خاطر دغه رکعت بې کاره شو پس د دغه رکعت په اعتبار لاحق دی.

د لاحق د پاره ضرور دى چي اول هغه ركعتونه وكړي چي ورڅخه تير شويدي له هغه وروسته كه دجماعت څه حصه پاته وي په هغه كي به شريك شي او كه نه نو به خپل باقي لمونځ وكړي لاحق په خپل تيرشوي لمونځ كي د مقتدي په شان دى لكه څرنګه چي مقتدى قرآئت نه وايي همدغسي به لاحق هم قرآئت نه وايي ساكت به ولاړ وي، لكه څنګه چي د سهوي په صورت كي پر مقتدي د سهوي سجده نه واجبيږي همدغه راز پر لاحق هم نه واجبيږي.

مسبوق هغه مقتدى دى چي په جماعت كي د شريكيدو تر مخه امام يو يا څو ركعتونه ورڅخه تيركړي وي، كله چي امام لمونځ ختم كړي نو مسبوق به سلام نه ګرځوي ولاړ به شي او تير شوي ركعتونه به پوره كړي.

مسبوق به تيرشوي رکعتونه داسي کوي لکه يوازي لمونځ چي کوي يعني قرآئت به هم وايي او که سهوه شي نو د سهوي سجده به هم کوي، مسبوق به تيرشوي رکعتونه داسي ترتيب کوي چي اول به ډک (سورة والا) او بيابه تش رکعتونه کوي او څومره چي يې د امام سره کړي وي د هغه په حساب به قعده (ناسته) کوي يعني د هغه رکعتونو په حساب چي کوم دوهم وو په هغه کي به اوله ناسته او چي کوم څلورم وو په هغه کي به وروستۍ ناسته کوي.

مثلاً: د ماسپښين په لمانځه کي د چا څخه درې رکعته تير شوي وي چي د امام سره شريک شو نو هغه به د امام د سلام ګرځولو په وخت کي سلام نه ګرځوي ولاړبه شي اوتير شوي ركعتونه به داسي وكړي : لمړى ركعت چي وكړي ناسته به وكړي او التحيات به تر عبدهُ و رسُوله ووايې نو به ولاړشي يو ركعت به ډک او بل ركعت به تش وكړي نو به آخره ناسته وكړي سلام به وګرځوي .

كه يو سړى لاحق هم وي او مسبوق وى يعني څه ركعتونه ورڅخه تيرشوي وي چي د امام سره شريك شو او د شراكت وروسته هم څه ركعتونه ورڅه تير شي نو هغه ته په كاردى چي اول هغه ركعتونه وكړي چى دې پكښى لاحق دى يعنى چي د شراكت څخه وروسته و كړي چى دې پكښى لاحق دى يعنى چي د شراكت څخه وروسته ورڅه تيرشويدي نو د دغو ركعتونو په ادا يعنى قرآئت به هم نه وايي او د امام د ترتيب لحاظ به هم ساتي، وروسته كه جماعت باقي وو په جماعت كي به شريك شي او كه جماعت باقي نه وو نور لمونځ به پوره كړي بيابه هغه ركعتونه پوره كړي چي دې پكښي مسبوق دى.

مثلاً: د مازديګر د لمانځهيو رکعت تيرشوي وو چي څوک پکښي شريک شو دغه رکعت لا تير شوي نه وو چي اودس يې مات شو کله چي يې اودس وکړ او بيرته راغی نو لمونځ ختم شوي وو، نو هغه ته په کار ده چي اول دا دری رکعته د مقتدي په شان وکړي قرآئت به نه پکښي وايي او بيا به هغه رکعت را

∢٦٧≽

ګرځوي چي په جما عت کي د شريکېدو د مخه ورڅه تيرشوي وو، هغه دری رکعتونه به عين هغه ترتيب وکړي چي امام کول يعنی قرآئت به نه وايي او د دريو رکعتو د اول رکعت وروسته به ناسته کوي ځکه چي دا د امام دوهم رکعت دی او امام قعده پکښي کړي ده، بيابه په دوهم رکعت کي قعده نه کوي، په دريم رکعت کي به بيا قعده کوي ځکه چي د امام څلورم رکعت دی او قعده يې پکښي کړيده، وروسته به هغه رکعت وکړي چه د شريک کيدو د مخه ورڅه تير شوي وو خو په دغه رکعت کي به قرآئت هم وايي ځکه چي دی مسبوق دی او مسبوق به تيرشوي رکعتونه د ځانګړي لمانځه په شان کوي، ددغه رکعت په ختم کې به قعده هم کوي ځکه چي دده آخر رکعت دی.

په لمانځه کي د قرآن قرآئت

په لمانځه کي د قرآنکريم صحيح لوستل فرض دی چي هر حرف په خپل مخرج (د ادا کولو ځای) کي ادا شي د ءاو ع ، د ح او **ه** ، د ظ او ز ، د ذ او ض او د ، د س او ث او ص بايد پوره توپير وشي.

که څوک ځني حروف پوره نشي ادا کولای لکه دح، خ او ه، ق او ک توپير نشي څرګندولای نو هغه ته د صحيح لوستلو مشق کول لازم او ضروري دی، که په صحيح لوستلو زحمت نه ګالي نو ګنهګاردی او يو لمونځ يې صحيح نه دی، که له زحمت ګاللو سره سره يې هم د حروفوصحيح هجاءنه شوای کولای نو هغه شرعًامعذور بلل شوی دی.

که څوک حروف صحيح ادا کولای شي او په بي پروايي حروف په خپل مخرج کي نه ادا کوي نو ګنه ګار او لمونځ يې نه صحيح کيږي.

كوم سورة د قرآنكريم چي په اول ركعت كي وويل شي كه همهغه سورة په دوهم ركعت كي وويل شي څه حرج نشته لاكن بيله ضرورته دا عمل مكروه دى، ښه دى چي په هر ركعت كي په ترتيب سره جداجدا سورة وويل شي يعني په كوم ترتيب چي په قرآنكريم كي سورتونه ليكل شويدي په لمانځه كي همهغه ترتيب مراعات شي، نه داسي چي په اول ركعت يو سورة وويل شى او په دوهم ركعت كي د هغه نه مخكي سورة وويل شي، په لمانځه كي قصداً بې ترتيبه سورتونه ويل لمونځ مكروه كوي.

د اول رکعت د سورة نه د دوهم رکعت د سورة د آيتونوشمير بايد زيات نه وي، له سورة فاتحې وروسته على الاقل بايد درې آيتونه وويل شي.

کوم سورة چي شروع شي بيله عذره د هغه پريښودل او بل سورة شروع کول هم مکروه دی، که چا لمونځ نه وي زده کړی يا نوی مسلمان شوی وي نو هغه به په لمانځه کي د لمانځه تر زده كولو پوري سُبحَانَ الله سُبحَانَ الله وايي.

على الاقل هر څوک بايد له "الم تر کيف" څخه تر "قل اعوذبرب الناس" پوري دا لس سورتونه ياد کړي او په لمانځه کي يې په ترتيب سره ووايي.

دوترلمونځ

وتر واجب دي، د واجب درجه فرضو ته نژدی ده، قضا کول يې سخته ګناه ده، که قضا شي نو قضاراوړل يې ضروري حکم دی.

دوترلمونځ درې رکعته دي، د دوهم رکعت په ناسته کي اَلتَّحيَّاتُ تر عَبدَهُ وَرَسُولُه ويل کيږي اوبيا به دريم رکعت ته ولاړ شي له الحمد لله او سورة ويلو وروسته د الله اکبر په ويلو سره لاسونه تر غوږو پورته کيږي او بيا تر نامه لاندي نيول کيږي او دغه دعائ قنوت ويل کيږي:

اَللَّهُمَّ إَنَّا نَستَعِيْنُكَ وَ نَستَغفِرُكَ وَ نُؤَمِنُ بِكَ وَ نَتَوَكَّلُ عَلَيكَ وَ نُتَيَ عَلَيكَ الحَيرَ وَ نَشَكُرُكَ وَ لاَ نَكَفُرُكَ وَ نَحَلَعُ وَ نَتَرُكُ مَن يَّفجُرُكَ اَلَّهُمَّ إَيَّاكَ نَعبُدُ وَ لَكَ نُصَّلِى وَ نَسجُدُ وَ اَلِكَ نَسعى وَ نَحفِدُ وَ نَرجُو رَحْمَتَكَ وَ نَحتْلى عَذابَكَ إِنَّ عَذَابَكَ بِا لَكُفَّارِ مُلحِقٌ ا

د وِتر په درې واړو رکعتونو کي الحمدلله سره د سورته ويل

کيږي که په دريم رکعت کي د دعائ قنوت ويل هيرشو او له رکعت وروسته ور په ياد شو نو اوس دي يې نه وايې کله چي لمونځ پوره کړي نو د سهوي سجدې دي وکړي. که يې په هيره سره په اول يا دوهم رکعت کې دعائ قنوت

ووايه نو اعتبار نلري په ډول يا دوهم ريغت کې دغای قلوت ووايه نو اعتبار نلري په دريم رکعت کي به يې بيا وايي او د سهوي سجدې به هم کوي.

كەدچا دعائ قنوت زدەنەوي نو دالاندي دعا دي ووايي: اَللَّهُمَّ رَبِنا اَتِنَا فِي الد نيَا حَسَنَةً وَّ فِي الآخِرَةِ حَسَنَةً وَّ قِنَا عَذَابَ النَّارِ يا دي درې واري اَللَّهُمَّ اغفِرِلِي ووايي خو د دعائ قنوت

يادولضرورىدي.

د جماعت د لمانځه فضيلت او تأكيد

د جماعت د لمانځه په فضيلت اوتأکيد کي دومره احاديث رانقل شوي دي چي ټول سره يوځای شي يوه غټه رساله ورڅه جوړيږي له دغو احاديثوڅه معلوميږي چي د لمانځه د تکميل د پاره جماعت ډير ضروري دی ، رسول الله که هيڅکله جماعت نه دی قضا کړی، د ناروغۍ په حالت کي چي د تګ طاقت يې هم نه درلود د دوو کسانو پر اوږو يې لاس تکيه کړی او جماعت ته به حاضر شو او په جمع يې لمونځ و کړ.

$\langle V \rangle$

د الله تعالى ﷺ ګران استاذى او د بشريت پيشواﷺ به د جماعت پريښوونکي ته سخت خوابدى کيده او داسي کسانو ته يې د سختي سزاخواهش کړيدى، بيشکه په محمدي شريعت کي د جماعت د لمانځه ډير تأکيد شويدى، کوم شى چي د لمانځه غوندي اهم عبادت تکميلوي د هغه هم زيات اهتمام او پابندى په کار ده.

موږ دلته لمړی يو آية ليکو چي ډيرو مفسيرونو د جماعت د لمانځه حکم ورڅه اخستی دی او بيا په دغه متعلق د څو احاديثو ژباړه کوو :

الله علايه سورة البقره كي فرمايي وَٱرْكَعُواْ مَع ٱلرَّاكِعِينَ ٢

او تاسي رکوع کوي له رکوع کوونکوسره، ځيني مفسرين د رکوع تفسير په خضوع سره کوي نو ځکه د جماعت فرضيت نه ورڅخهثابتيږي.

حديث: د نبى كريم ﷺ څخه حضرت عبدالله بن عمر داسي روايت كوي چي په جماعت سره لمونځ كول تر يوازي لمانځهاوه ويشت درجې زيات ثواب لري.

[مشکوة شريف ص۹۵ اول ټوک] حديث: نبي کريمﷺ فرمايلي دي چي تريوازي لمونځ کولو د بل سره په جماعت لمونځ کول ډير ښه دی او له دوو خلګو سره په جماعت لمونځ بيا ډيرښه دی او جماعت چي هر څومره لوی او زيات وي نو په هغه اندازه سره د الله ﷺ محبوب او خوښ دی. [مشکوة شريف ص٩٦]

حديث: انس بن مالک ﷺ روايت کوي چي د بني سلمه د قبيلې خلګو اراده وکړه چي خپل مخکني کورونه پريږدي او د مسجدنبوی په خوا کي کورونه جوړ کړی ځکه د هغوی کورونه له مسجد نبوي څخه ليري وه کله چي نبی کريم ﷺ خبر شو نو هغوی ته يې وويل چي ستاسي په راتګ کي و مسجد نبوي ته ډير لوی ثواب دی، نبی کريم ﷺ وفرمايل ايا تاسو د خپلو قدمو په ايښودلو کي چي پر ځمکه لګيږی د ثواب خيال نه کوي؟ ثواب يې نه بولئ؟

فايده: لدغه حديث شريف څخه معلومه شوه څوک چي د هر څومره ليري ځای څخه مسجد ته راځي هغومره زيات ثواب لری بايد له فهمه ونه غورځول شي چي خپل مسجد حق لري که څه هم د جماعت لمونځ نه پکښي کيږي بيا دي هم ودغه نژدې مسجد ته ورشي اذان او اقامت دي وکړي او يوازي دي لمونځ وکړی. ته ورشي اذان او اقامت دي وکړي او يوازي دي لمونځ وکړی. **حديث**: رسول الله ﷺ فرمايي څومره وخت چي د لمانځه په

<u>ځ</u>۲۳

انتظار کي تير شي هغه ټول په لمانځه کي حساب دی. حديث: حضرت مريد اسلمي کله رسول الله کڅخه روايت کړی دی څوک چي د شپې په تيارو کي مسجد ته ځي هغوی ته زيری ورکړئ چي د قيامت په ورځ به د دوی د پاره پوره رڼا وي. حديث: له حضرت عثمان ک څخه روايت دی چي رسول ک فرمايي څوک چي ماخو ستن لمونځ په جماعت ادا کړي هغه ته به د نيمي شپې د عبادت ثواب ورکړل شي او څوک چي د ماخوستن او سهار لمونځونه په جماعت ادا کړي هغه ته به د ټولي شپې د

او سهار لمونحونه په جماعت ادا کړي هغه ته به د ټولي شپ عبادت ثواب ورکړل شي.

حديث: له حضرت ابو هريره ک څخه روايت دی چی يوه ورځ رسول الله ﷺ وفرمايل چي زما په زړه کي راګرځي چي چا ته د لرګو د جمع کولو بل چاته د اذان او بل چاته د امامت کولو حکم ورکړم او پخپله د هغه خلګو په کورونو وګرځم چي د جماعت و لمانځه ته نه راځي نو د هغو کورو ته اور واچوم.

حديث: له رسول الله ﷺ ارشاد دى چي كه زماسره د ښځو او ماشو مانو خاطر نه واى نو زه به په لمانځه كي مشغول شوي واى او خاد مانو ته به مي امركړى واى چي هغه څوك چي د جماعت لمانځه ته نه حاضريږي د هغوى كورونه سره د مال او متاع و سو ځئ. [صحيح مسلم] د ماخوستن د لمانځه تخصيص په دغه حديث شريف کي په دغه منظور شويدی چي دغه وخت د خوب او استراحت دی او خلګ ټول په کورونو کي وي.

امام ترمذی (رح) فرمايي چي دغه مضمون ابن مسعود، ابوداود، ابن عباس او جابر کی وايت کړيدی چی دا ټول جليل القدر صحابه دي.

د قضاشوو لمونځونو د بيا را ګرځولوطريقه

كه له چاڅخه كوم لمونځ قضا شوى وي چي كله ور په ياد شى نو ژر دي يې وكړي بى سببه ځنډول يې سخته ګناه ده، كه چا ژر قضا شوي لمونځ بيرته و نه كړ بلى ورځي يا بل وخت ته يې پريښود او د هغه وخت نه مخكي مړ شو نو غبرګه ګناه پرې پاته شوه، يو د لمونځ قضاءاو بل د قضاء ژر نه ادا كول.

که دچاڅخه ډير لمونځونه قضاء شوي وي نو څو کولای شی ژر دي يې قضاءراوړي، دا ضروري نه ده چي د ماسپښين د لمانځه سره د ماسپښين لمونځ را وګرځوي يا د مازديګر د لمانځه سره د مازديګر لمونځ را وګرځوي، که د چاڅخه د ډيرو مياشتو يا ډيرو کلونو لمونځونه قضاء شوي وي د هغو په را ګرځولو کي دي هم جديت وکړي په يوه وخت کي دی دوه دوه يا څلور څلور لمونځونه کوي، که څه عذر نه وي نو د هرلمانځه

سره دی يويو قضايي لمونځ را ګرځوي. د قضایی لمونځ د راګرځولو د پاره څه خاص وخت نشته خو دومره احتياط بايد وشي چي مكروه وخت نه وي. هغه وختونه چي لمونځ کول پکښي مکروه دی. ۱-د لمر راختو وخت. ۲-د غرمي (استواء) وخت. ۳-د مازدیګر د لمانځه څخه وروسته تر لمرلویدو پوری. که د چاڅخه په ټول عمر کې لمونځ نه وي قضاء شوی او س يو لمونح ورڅه قضاء شو يا لمونځونه ورڅخه قضاء شوي وي خو هغه يې ټول را ګرځولي وي او اوس يو لمونځ پر پاته وي نو اول دى د هغه قضاء راوړي كه نه نو فرض لمونځ يې نه صحيح کيږي، البته که قضايي لمونځ ورڅخه هيرشوي وو او د وخت فرض لمونع يي وكړ وروسته قضايي لمونع ورپياد شو نو اوس دی يې را وګرځوي، د وخت لمونځ چي يې کړی دی بيا يې راګرځول نشته همدارنګه که وخت دومره کم وو چي که قضايي لمونځ راګرځوي د وخت لمونځ ور نه قضاء کيږي نو اول دي د وخت لمونځ اداكړي اوبيا دي قضايي لمونځ وكړي. که د چا څخه يو يا دوه يا درې يا څلور يا پنځه لمونځونه قضاء شول او نور لمونځونه يې پر غاړه نه وه پاته يعني د دغو

<u>ر</u>۲۷}

پنځو لمونځو پوروړی وو نو تر څو چي د دغو لمونځو قضاءيې راوړې نه وي د وخت فرض لمونځيې نه صحيح کيږي، کله چي د دغو پنځولمونځو قضاء راوړي نو کوم لمونځ چي اول قضاء شوي وي اول به هغه کوي بيادوهم بيا دريم بيا څلورم او بيا پنځم.

که چا د يوې ورځي پنځه واړه لمونځونه قضاء کړي وو نو هغه به اول د سهار د لمانځه قضاء راوړي بيا د ماسپښين بيا د مازديګر بيا د ماښام او بيا د ماخوستن، که يې په بل ترتيب وکړي صحيح نه دی بيرته به يې دوباره کوي. [والله اعلم بالصواب] که د چا څخه شپږ يا د شپږو څخه زيات لمونځونه قضاء

شوي وه نو هغه د دغو لمونځونو د قضاء راوړلو تر مخ د وخت فرض لمونځ کولای شي، کله چي د دغو لمونځونو قضاء راوړي نو ترتيب يې هم ضروري نه دی چي څرنګه يې خوښه وي هغسي دي يې اداکړي.

کله چي لمونځ کوونکی د شپږو قضاء لمونځو قضاء وکړي نو اوس بيا صاحب د ترتيب شو يعني که بيا د شپږو لمونځو څخه کم لمونځونه ور څخه قضاء شي نو په ترتيب به يې داسي راګرځوي لکه مخکي چي يې ذکر وشو.

كه د چانه د وِتر لمونځ قضاء شي او بل لمونځ نه وي قضاء شوي نو تر څوچي ددغه وِتر قضاءرا نه وړي د سهارلمونځ يې نه صحيح کيږي، که يې د سهارلمونځ وکړ او وروسته يې د وِتر قضاءراوړه نو دسهارلمونځ به بيرته له سره کوي.

که چايوازي د ماخوستن لمونځ کړی وو او ويده شو بيا يې د شپې د تهجد دپاره اودس وکړ او د ماخوستن وتر يې وکړل او سهار ور پياد شو چي د ماخوستن لمونځ يې بې اودسه کړی وو نو قضاءبه صرف د ماخوستن د لمانځه راوړي.

قضاء صرف د فرضو او وِترو راوړل کیږي د سنتو قضاء نشته، البته که د سهار لمونځ د چاڅخه قضاء شوي وي که یې د زوال څخه مخکي راګرځوي نو سنت او فرض دي دواړ ه وکړي ځکه چي د سهار سنت مؤکد سنت دی، رسول لله ﷺ نه په سفرکي د سهار سنت پرې ایښي دي نه په حضر کي؟ که څوک وروسته له زوال څخه د سهار د لمانځه قضاء راوړي نو صرف فرض دي وکړي. که دسهار د لمانځه وخت دومره کم وو چي صرف دوه رکعته

فرض پکي کيدای شوای نو دوه رکعته فرض دي و کړي او سنت دي له لمرختو وروسته او تر استواءتر مخه را وګرځوي.

د جُمعې لمونځ

د جمعې لمونځ فرض عين دی د قرآن شريف او متواترو احاديثو او د امت د اجماع نه ثابت دی او د اسلام د لويو شعائرو څخه دی منکر يې کافر، بيله عذره پريښودونکی يې فاسق دى، پەقرآنكريم كي د اللەتعالى ﷺ ارشاد دى: يَتَأَيُّمَّا ٱلَّذِينَ ءَامَنُوٓاْ إِذَا نُودِكَ لِلصَّلَوٰةِ مِن يَوۡمِ ٱلۡجُمُعَةِ فَٱسۡعَوۡاْ إِلَىٰ ذِكۡر ٱللَّهِ وَذَرُواْ ٱلۡبَيۡعَ ۚ ذَٰلِكُمۡ خَيۡرُ لَّكُمۡ إِن كُنتُمۡ تَعۡلَمُونَ ٢

اي دايمان خاوندانو کله چي دجمعې دورځی د لما نځه د پاره اذان وويل شي منډي وهئ د الله د ذکر وطرف ته او پريږدئ ييع او شرلی (خرڅول او رانيول) دا ستاسو دپاره ښه دی که تاسو پوه شئ. د ذکرڅخه مراد لمونځ او خطبه دي او له منډو څخه مراد

د د در حجه مراد لموتح او خطبه دي او له منډو څخه م اهتمام کول دي، رسول اللهﷺ فرمائيلی دي:

څوک چي د جمعې په ورځ غسل و کړي او هم د خپل طاقت سره صفايي و کړي، خوشبويي په ځان پوري کړي او لمانځه ته ولاړشي په مسجد کي څوک له خپله ځايه ييځايه نه کړي بيا چي څومره نفل چي کولای سي وه يې کړي کله چي امام خطبه شروع کړي نو په پټه خوله او کامله تو جه سره دي يې و اوري نوخود به الله ﷺ د تيري جمعې څخه تر د غه وخت ګناهو نه ور معاف کړي. ابخاری

په يوه بل حديث شريف کي آنحضرت ﷺ فرمائيلي دي: څوک چي دجمعې په ورځ غسل و کړي او مسجد جامع ته پَلی ولاړ شي خطبه واوري د خُطبې په منځ کي باطلي خبري و نه کړي نو هغه ته به د پوره يوه کال د روژو يا لمونځوثواب ورکړه شي.[ترمذی]

<u>۴</u>۷۹)

د جمعې د لمانځه د وجوب شرطونه ۱- مقيم کيدل پر مسافر نشته. ۲- صحتمندي پر داسي مريض نشته چي مسجد جامع ته د تګ توان نلري. ۳- که د بوډاوالي څخه څوک مسجد جامع ته تلای نشي يا پوند وي. ۴- غلام چي د شريعت مطابق غلام وي. ۴- غلام چي د شريعت مطابق غلام وي. ۴- نابالغه هلک. ۲- نابالغه هلک. وي لکه د سخت باران اوريدل يا د کوم مريض ساتنه کول يا جامع مسجد ته په تلو کي له د ښمن څخه د خطر احساس کول.

د جمعې د لمانځه د صحت شرطونه

۱-شهريا قصبه، په صحرايا ځنګل کي د جمعې لمونځ صحيح نه دی، البته که د صحرا آبادي درې يا څلور زره کورونه وي نو بيا د جمعې لمونځ پکښي کيدای سي.

۲ - د ماسپښين د وخت داخليدل، د وخت نه مخکي يا د وخت د تيريدو نه وروسته جائز نه دی، که د لمانځه کولو په حالت د ماسپښين وخت ختم شو نو لمونځ هم فاسدشو که څه هم

آخيره قعده يې تر تشهد پوري کړې وي نو دغه سبب دی چي د جمعى د لمانځه قضاء نشته. ۳-خطبه يعني د امت په حضور کي د الله ﷺ ذکر کول، که څه هم سبحان الله والحمد لله وي، خو سبحان الله والحمد لله ويل او په هغه اکتفاکول د سنت طريقې مخالفت دي بيا هم لمونځ صحيح کيږي. ۴ خطبه د لمانځه ترمخه ویل، که د لمانځه تر مخ و نه ویل شي لمونځ نه صحيح کيږي. ۵- خطبه د ماسپښين په وخت کې ويل که تر وخت دمخه وويل شي نو هم لمونځ نه صحيح کيږي. ٦- جما عت: يعني د امام څخه سوا لږتر لږه درې کسان د خطبي د شروع کيدونه د اول رکعت تر سجدې پوري ضرور دي، خو دغه درې کسان بايد قابل د امامت وي، صرف ښځی يا نابالغه هلکان نه وي، که څه هم دغه درې کسان چې خطبه يې اوريدلي وي ولاړ شي او نور درې کسان راشي. ۷-که د سجدې کولو تر مخه خلګ ولاړ شي او له امام سره تر درې كسانو كم پاته شي نو لمونځ به هم ولاړ شي، كه له اولي سجدې وروسته ولاړ شي نو جمعه صحيح ده څه حرج نشته. ۸-عام اجازت په داسي خاص ځاي کي د جمعې لمونځ

(Λ)

کولچي عام خلګوته اجازت نه وي جايز نه دی او هم که د جمعې په ورځ د جامع دروازه بنده شي چي نور خلګ نشي را تلای نو لمونځ هم نه کيږي.

د جمعې د ورځي لمونځ اول څلور رکعته مؤکدسنت دي وروسته بيا د امام خطبه ويل کيږي چې اوريدل يې واجب دي بيا دوه رکعته فرض د جمعې په جمع کول او وروسته بيا څلور رکعته سنت او ورپسې بيا دوه رکعته سنت دي، چا چي د جمعې لمونځ ادا کړ نو د ماسپښين لمونځ ورباندي نشته، که د جمعې لمونځ يې نه وي کړى نو د ماسپښين لمونځ به کوي. **مسافرانه لمونځ**

د سفر قصد او په قصد سره عمل کول چي په شرعي سفر سره ياديږي په احکامو کي تغير راوړي لکه د روژې خوړل او د څلور رکعته لمونځ په بدل کي دوه رکعته لمونځ کول، که د سفر قصد نه وي چي پر ټوله نړۍ راوګرځي مسافر نه دی، همدارنګه که د سفر نيت وکړي او په سفريې شروع کړې نه وي هم مسافر نه که د سفر نيت و کړي او په سفريې شروع کړې نه وي هم مسافر نه اوښ په ميانه تګ يا پياده (پلی) ميانه تګ د درو ورځو لار ده شپه نه حسابل کيږي ځګه چي شپه د استراحت د پاره ده، په سفر کي له سهاره تر ماښامه تګ شرط نه دی ځکه چي لمونځ کول،

<u>چ</u>۲۲

ډوډۍ خوړل او استراحت کول هم په سفر کي داخل دي لکه په فتاولی کي چي وايي: که څوک د ورځي د سهار څخه تر ماښام پوري تګ و کړي د اسراحت ځای ته ورسیږي هلته شپه تیره کړي دوهمه او دریمه ورځ همدا شان و کړي نو شرعًا مسافر دی، په هدایه کي وايي: اندازه په فراسخو سره معتبره ده چي په ضعيف روايت يوويشت (۲۱) فرسخه او فتولی پر اته لس (۱۸) فرسخه ده.

که څوک د درو ورځو لار د موټر په ذريعه په لس (۱۰) ساعته کي يا د الوتکي په ذريعه په يوه ساعت کي قطع کړي شرعًا مسافر دی، د وچي د لاري تګ د اوبو د لاري سره برابر نه دی ځکههره لار ځان ته تعين د وخت غواړي.

د امام اعظم ابوحنيفه (رح) په حکم مسافر به څلور رکعتيزه لمونځ دوه رکعته ادا کوي يعني اضافه تر دوه رکعته روا نه دی، که يې تر دوه رکعته اضافه لمونځ وکړ ګنه ګار دی، که فرض لمونځ څلور رکعته داسي ادا کړي چي وروسته له اول دوو رکعتو په قدر د اَلتحياتُ ناسته وکړي نو اول دوه رکعته يې فرض او آخر دوه رکعته يې نفل شول، مګر دغه لمونځ کوونکی ګنه ګار شوځکه چي د دوو رکعتو فرضوسلام وځنډيدی، همدا رنګه که وروسته له اول دوو رکعتو ناسته و نه کړي او څلور رکعته فرض ادا کړي نو فرض لمونځ يې باطل او په نفل سره بدل

<u>ه</u>۸۳»

شو، مګر د امام محمدبن ادريس شافعي (رح) په حکم د مسافر څلور رکعته فرض لمونځ عزيمت دی او دوه رکعته يې رصخت دی؛ د سهار او ماښام لمونځونه مسافر نه دي ځکه کموالی هم پکښي نشته، په سفر کي چي څوک آرام وي د لمانځه سنت دي نه پريږدي، که يې تلوار وو چي موټر ور نه تلی يا د سفر ملګري ناراضه کيدل يا کوم بل داسي ستونزه وه نو سنت دي پريږ دي.

څوک چې په نيت د سفر له کوره ووزي چې د خپل ښار يا د کلي د آباديونه تيرشي د سفر لمونځ به کوي، تر څو چې د اقامت نیت پنځه لس ورځی یا اضافه تر پنځه لس ورځو په کوم بل ښار يا کلي کي کوي، دا پنځه لس ورځي يا اضافه مذهب د امام اعظم ابوحنيفه (رح) دی چي روايات يې حضرت عبدالله بن عباس او حضرت عبدالله بن عمر کړيدی، د عسکر نيت د قبول وړ نه دی بلکه د امير نيت معتبر دی، همدارنګه د ښځي نيت اعتبار نه لري د ميړه نيت يې معتبر دی، د سفر لمونځ له نيت وروسته پر مسافر لازم دی، که مسافر نیت له پنځه لس ورځو نه کم وکړ نو لمونځ به پوره نه کوي ځکه چې مسافر دي يعني د څلور رکعته فرض پر ځای به دوه رکعته کوي، همدارنګه که د مقصد منزل ته ورسيږي او نيت د اوسيدو يې له پنځه لس ورځو نه کم وو خو پنځه لس ورځي يې تيري کړې بيا يې هم داسي نيت

€Λ£

وو چي نن يا سبا به ځم او په دغه توګه کلونه ورباندي تير شي لمونځ به پوره نه کوي دوه رکعته د سفر لمونځ به کوي ځکه چي مسافر دی، له بهيقي څخه په صحيح سند سره روايت دی چي عبدالله بن عمر شپه آذربايجان کي شپږ مياشتي او حضرت انس شه په نيشاپور کي شپږ مياشتي تيري کړې لمونځونه يې دوه رکعته مسافرانه کول.

که کوم موټر چلوونکي کوم بل ښار ته بار وړی وي او د بيرته راتلو د پاره د بار په لټه کي وي چي نن يا سبا به بار پيدا شي لدې ښار نه ځم پدغه اميد کي مياشتي پر تيري شي لمونځ به دوه رکعته مسافرانه کوي، همداراز هغه مسافر وړونکی موټر چلوونکی چي له خپل استوګن ښارڅخه ووزي لمونځ به مسافرانه کوي کله چي بيرته خپل ښارته راشي پوره لمونځ به مسافرانه کوي کله چي بيرته خپل ښارته راشي پوره لمونځ به اقامت نيت ته حاجت نشته، که د استوګني ښار يا کلی بدل کړي يعنی کوم بل ښار يا کلی يې د استوګني ښار يا کلی بدل کړي اول استو ګن ځای ته په سفر ولاړی نيت يې له پنځه لس ورځو څخه کم وولمونځ به پوره نه کوي ځکه چي مسافر دی.

بي يې سورو يې پې پې سورو ي. شريف او منلي کي تيروم نيت د اقامت يې صحيح نه دي ځکه چي په نيت کي دوه ځايه چي فاصله سره لری وويل شوه، همدارنګه که يوازي مکې شريفي ته ورغی او په مکه شريف کي يې د پنځه لس ورځو د اوسيدو وخت نه وو د اقامت نيت يې صحيح نه دی لمونځ دي پوره نه کوي ځکه چي مسافر دی.

د امام اعظم ابوحنيفه (رح) په مذهب مسافر لره يو ځاى كول د دوو لمونځو د فعل په لحاظ روا دي او د وخت په لحاظ روا نه دي يعنى مسافر ته روا دي چي د ماسپښين لمونځ د وخت و آخر ته وځنډوي او د مازديګر لمونځ د وخت په اول كي وكړي، دغه رنګه د ماښام او ماسخفتن لمونځونه سره جمع كړي، دغه عمل په "جمع صوري" سره ياديږي.

جمع حقيقي (جمع وقتي) دوه ځايه روا ده لکه په عرفات کي چي د مازديګر لمونځ د ماسپښين په وخت کي ادا کيږي چي د تقدم جمع بلل کيږی او د ماښام لمونځ چي د ماسخفتن په وخت کي اداکيږي چي دځنډ جمع بلل کيږي.

په احاديثو کي چي د رسول الله ﷺ د جمع روايت شويدی مقصد يې جمع صوري ده، په نورو مذهبو کي جمع حقيقي په هر عذر رواده لکه سفر، باران، ناروغي او داسي نور .

همدغهراز د امام ابوحنيفه (رح) په مذهب په کښتۍ کي په هرحال لمونځ په ناستي روا دی مګر امام ابو يوسف (رح) او

<u>م</u>

امام محمد(رح) وايي چي بيله عذره روا نه دی. که په سفر کي لمونځ قضاء شي او په کور کي قضاء راوړي نو د دوو رکعتو د سفر د لمونځ قضاء به راوړي، که له مقيم نه لمونځ قضاء شو غوښتل يې چي په سفر کي قضاء راوړی نو د څلورو رکتعو قضاء به راوړي، فرمان وړونکی او ګنهګار په سفر کي يو شان رصخت دي يعني دواړوته قصر د لمانځه او د روژې خوړل روا دي ځکه چي د قرآنکريم د البقره په سورة کي الله ﷺ فرمائيلي دي.

فَمَن كَانَ مِنكُم مَّرِيضًا أَوْعَلَىٰ سَفَرٍ فَعِدَّةُ مِّن أَيَّامٍ أُخَرَ ٢

يعني كه څوک ستاسوڅخه په روژه كي ناروغه يا په سفر كي وي او روژه وخوري بيا د دغه روژې نيول په شمار د خوړل شووو ورځو په نورو ورځوكي پسله د روژې د مياشتي ورباندي لازم دي، په دغه آية مبارک كي د ګنهګار او فرمان وړونكي توپير نشته، په حديث شريف كي راغلي دي. 'صَلوةُ الْمُسَا فر رَكعَتَان'' يعني د مسافر لمونځ دوه رَكعته دى. په حديث شريف كي هم دفرمان وړونكي او ګنهګار توپير نشته امام شافعى (رح) وايي چي ګنه ګار ته رخصت نشته.

AV

د تراويح لمونځ

د روژې په مياشت کي هره شپه بيله د ماخوستن د لمانځه او وِترڅخه شل رکعته تراويح کول سنت دي.

(۱) وتر د تراويحوڅخه وروسته کول ښه دی، که چا تر مخه وکړل هم جائز دي.

(۲) په تراويح کي پسله څلور رکعتو څخه دومره وخت کښيناستل لکه څلور رکعته تراويح چي شويدی مستحب دی، که دومره وخت کښيناستل خلقوته تکليف وي نو لږ وخت دي کښيني، بيا د ناستي په وخت کي اختياردی که څوک نفل کوي که تسبيح وايي او که هسي کښيني.

(۳) که چا د ماخوستن د لمانځه څخه وروسته تراويح کړيوي او بيا ورته معلومه شي چي په څه نسبت يې د ماخوستن لمونځ فاسد شويدی نو هغه به د ماخوستن د لمانځه سره تراويح هم بيرته را ګرځوي.

(۴) که د جماعت لمونځ چا په جماعت سره نه وي کړی نو دي تراويح په جماعت سره نه کوي ځکه چي تراويح د ماخوستن د لمانځه تابع دي.

۵) که څوک جماعت ته په داسي وخت را ورسيږي چي د ماخوستن لمونځ شوی وي او خلق تراويح کوي نو ده ته په کار دي چي اول د ماخوستن لمونځ وکړي او بيا په تراويح کي شريک شي کهڅور کعاتهتراويح ورڅخهتيري شي نو هغهدي د وترو څخهوروسته وکړي خو وتر بايد پهجماعت وکړي.

(٦) د روژې په مياشت کي يوځل ټول قرآن مجيد ترتيب واره په تراويح کي لوستل مؤکد سنت دی د ټنبلۍ په سبب يې پريښودل ښه کارنه دی، البته که دا ويره وي چي د پوره قرآن مجيد د لوستلو په سبب به خلګ لمونځ پريږدي او جمع به ماته شي نو څومره چي لوستلای شي هغومره دي ولولي يا دي آخري لس سورتونه په هررکعت کي يو يو سورت لولي کله چي لس رکعته پوره شي بيا دي له سره شروع کړي.

(۷) تر څو چي د خلقو شوق نه وي معلوم شوی د يوه ختم څخه زيات دی نه کوي.

(۸) که خلګ شوق ولري نو په يوه شپه کي يو ختم دقرآن کريم جائز دی او که پر خلګو تکليف وي نو مکروه دی.

(۹) د تراويح په لمانځه کي د ختم په صورت کي يوځل د "بسم الله الرحمن الرحيم" ويل په لوړ آواز سره ضروری دی ځکه چي بسم لله الرحمن الرحيم هم د قرآن مجيد يو آية دی، که څه هم د يوه سورة جُز نه دی خو که په زوره ونه ويل شي نو د قرآنکريم په پوره کيدوکي د يوه آية کموالی راځي او که امام په قراره سره

<u>ه</u>۸۹ کې

بسمالله وويله نو د مقتديانو د قرآن مجيد ختم به پوره نه شي. (١٠) تراويح د روژې په ټوله مياشت کي سنت دي که څه هم د قرآن مجيد ختم د مياشتي تر پوره کيدو تر مخه پوره شي مثلاً د روژې د مياشتي په اولو شلو شپو کي د قرآن ختم وشو نو باقي لس شپې هم تراويح کول سنت دي. (١١) به تراه بچ کې درې ځلې قا همالله ميل اکه څنگه چ

(۱۱) په تراويح کي درې ځلي قل هوالله ويل لکه څنګه چي عام دستور دی مکروه دي.

داخترونو لمونځونه

په اسلام کي د اخترو دواړي ورځي د خوشحالۍ ورځي دي او په دواړو ورځو کي دوه دوه رکعته لمونځ د شکريې واجب دي، کوم شرطونه چي د جمعې د لمانځه دي هغه د اختر د لمانځه هم دي مګر د جمعې د لمانځه د پاره خطبه شرط ده او دلمانځه ترمخه ويل کيږي خو د اختر په لمانځه کي شرط نه ده بلکه سنت ده او د لمانځه څخه وروسته ويل کيږي، البته د اختر د خطبې اوريدل د جمعي د خطبې په شان واجب دی په منځ کي خبري يا لمونځ کول يا کوم بل کار کول منع دی. د دواړو اخترو په ورځ ديارلس (۱۳) کارونه سنت دی: (۱) د شريعت مطابق ځان تيارول. (۲) غسل کول.

(٣) مسواک و هل. (۴) ښې جامي اغوستل. (۵) په ځان پوري خو شبويي و هل. (٦) د خوب څخه سهار وختي را پاڅيدل. (٧) وختي عيد محاه ته تلل. (۸)عيدګاه ته د تلونه مخکي خوږ شي خوړل. (۹) عید محاه ته د تلو نه مخکی د فطر صدقه (سرسایه) و رکول. (۱۰) د اختر لمونځ په عيدګاه کي کول يعني بيله عذره د اخترلمونځ په ښارکې کول ښه نه دی. (۱۱) چي پر کومهلار تللي وي د راتګ په وخت کي به پر بله لار راځی. (۱۲) يياده د عيد محاه لمانځه ته تلل. (١٣) پەلارەكى دالاندى تكبيرونە ويل: اَللَّهُ أَكْبَر لا اللهُ أَكْبَر لا لآله الاَّاللَّهُ وَاللَّهُ أَكْبَر أَللَّهُ أَكْبَر وَللَّهُ الْحَمدُ د کمکي اختر (عيد فطر) د لمانځه طريقه په لاندی ډول ده : (١) **نيت**:نَوَيتُ أَن أُصَلِي رَكَعتِيَ الوَاجِبِ صَلُوةٍ عِيدِ الفطرمَعَ ستَّ تَكبيرَاتٍ في هٰذَ الوَقت وَقتَدَيتُ بِهٰذَ الاَمَام مُتَوَجهًا إلى جَهَة كَعبَة الشريفَة (نيت كوم چي ادا كرم دوه

491»

ركعته لمونځ واجب د كوچني اختر سره د شپږو تكبيرو په دغه حاضر وخت اقتدا مي ده په دغه حاضر امام پسې مخ مي دى پر لوري د كعبې شريفي) د امام د تكبيرسره به مقتديان لاسونه دالله اكبر په ويلو سره تر غوږو پوري پورته كړي اوتر نامه لاندي به يې ونيسي.

سُبحانَكَ اللَّهُمَّ، أَعُوذُ بِاللَّهِ او بِسمِ الله بدامام او مقتديان په خفيه سره ووايي.

(۲) مقتديان دى امام ته متوجه شي امام درې ځلى اَلله اَكبَر وايې دا تكبيرونه واجب دي او مقتديان به يې هم ورسره وايي د هرتكبير سره امام لاسونه تر غوږو پورته كوي بيا يې كښته ځوړند نيسي مقتديان به هم په عين ترتيب د امام متابعت كوي.

(٣) امام د دريم تكبير ويلو وروسته لاسونه تر نامه لاندي نيسي د نورو لمونځونو په شان په قرآئت پيل كوي نو مقتديان به چُپ ولاړ وي، بيا امام د قاعدې مطابق ركوع، قومه او سجده كوي مقتديان به د امام متابعت كوي.

(۴) په دوهم رکعت کي امام اول الحمدلله او سورة وايي بيا درې تکبيرونه وايي مقتديان به هم دا تکبيرونه وايي د هر تکبير په ويلو سره امام او مقتديان لاسونه غوږو ته پورته کوي

49Y>

او ځوړند يې نيسي د څلورم تکبير په ويلو سره امام بيا د قاعدې مطابق رکوع ته ځي قومه او سجده کوي په آخره ناسته او سلام ګرځولو سره لمونځ ختم کوي او مقتديان به هم د امام متابعت کوي.

(۵) ييا امام وروسته پر ممبر دريږي او دوې خطبې وايي د دواړو خطبوپه منځ کي دومره کښيني لکه د جمعې په خطبه کي د داختر په خطبه کي بايد شروع په الله اکبرسره وشي، په اوله خطبه کي نه (۹) ځله الله اکبر او په دوهمه خطبه کي اووه (۷) ځله الله اکبر ويل ضروري دي، د لوی اختر (عيد قربان) د لمانځه همدغه طريقه ده فرق يې صرف دومره دی چي د لوی اختر د لمانځه په نيت کي د کوچني اختر په عوض کي لوی اختر ذکر کيږي، په کوچني اختر کي وعيدګاه ته د تلو نه مخ کي څه کي څه خو خو کي د وري خلوي د کو ي خو خو کي د موري د يې منځ د يې مرف دومره دی چي د لوی اختر د لوی اختر (عيد قربان) د اختر د لمانځه په نيت کي د کوچني اختر په عوض کي لوی اختر د کېږي، په کوچني اختر کي وعيدګاه ته د تلو نه مخ کي څه خوږ شی خوړل سنت دي او په لوی اختر کي نه خوړل سنت دي.

په لوی اخترکي د صدقۀ فطر په شان کو مه صدقه نشته خو بايد له نظره پاته نه شي چي د توان او طاقت لرلوسره قرباني و اجب ده

اذان او اقامت د اخترو د لمونځو دپاره نشته، په کوم ځای کي چي د اختر لمونځ کيږي هلته بل لمونځ کول مکروه دی که د لمانځه ترمخه وي او که ورورسته، په کور کي هم د اختر تر لمانځه دمخه لمونځ کول مکروه دی مګر د اختر تر لمانځه وروسته په کورکي لمونځ کول مکروه نه دی، همدارنګه ښځي

<u>۴</u>۹۳)

يا هغه څوک چي په څه عذر د اختر په لمانځه کي ګډون نه کوي د هغوی نفل لمونځ کول مخکي د اخترتر لمانځه مکروه دی.

د دواړه اخترو په خطبه کي د صدقهٔ فطر احکام او د لوی اختر په خطبه کي مسائل او د تشريق د تکبيرو احکام بيانول ضروري دی د تشريق تکبيرونه يعني تر لمانځه وروسته يوځل اَللَّهُ اَکبَر * اَللَّهُ اَکبَر * لَآلِهَ اِلاَّاللَّهُ وَاللَّهُ اَکبَر * اَللَّهُ اَکبَر وَللَّهِ الْحَمدُ

ويل پر هغه چا واجب دى چي د اخترلمونځ ورباندى واجب وي، پر ښځه او مسافر واجب نه دي، هغه څوک چي د اختر لمونځ ورباندي واجب نه وي د لوى اختر په ورځو او شپو کي په امام پسې لمونځ په جماعت وکړ امام د سلام ګرځولو متصل د تشريق تکبيرونه وايي نو په ګډون د دغه شخص پر ټولو مقتديانو يې ويل واجب شول.

د تشريق تكبيرونه د عرفات د ورځي يعني د لوى اختر د مياشتي د نهم تاريخ د سهارڅخه شروع او د ديارلسم تاريخ تر مازديګر پوري چي ټوله درويشت لمونځونه کيږي واجب دى، څوک چي ځان له لمونځ کوي يا ښځه يا مسافرهم د تشريق تكبيرونه وايي ډير احسن عمل دى.

دغه تكبيرونه متصل د هرلمانځه وروسته په لوړ آواز ويل

<u>∢</u>٩٤

واجب دي، خو د ښځو د پاره په کراره ويل ښه دي، که د امام څخه هير شول نو مقتديان دي ژرشروع په وکړي، د اختر د لمانځه نه وروسته هم د ځينو فقهاؤ په نزد تکبيرونه ويل واجب دي.

كه د چا څخه د اختر لمونځ تير شو نو په ځانګړه توګه د اختر لمونځ نه شي ادا كولاى كه بل جماعت ته ځان ورسوي ډير به ښه وي همدارنګه كه څوك د اختر د لمانځه په جمع كى شريك شو

او په کوم سبب يې لمونځ مات شو نو هغه يې هم قضاء نشي کولای او نه قضاء پر واجب ده، که د ډيرو خلګو لمونځ په څه سبب مات شوی وي نو بيا قضاء ورباندي واجب ده او په جمع سره به يې کوي.

که په څه عذر د اختر په لمړۍ ورځ ونکړه شو نو د کوچني اختر لمونځ به په دوهمه ورځ او د لوی اخترلمونځ د ذي الحجې تر دوه لسم (۱۲) تاريخ پوري کولای شي، د لوی اختر لمونځ که بی عذره پاته شي په دوهمه ورځ يې کول مکروه دی.

د جنازې لمونځ

د جنازې لمونځ په واقعيت کي د مړي د پاره د الله ﷺ څخه د دُعا غوښتل دی.

(۱) د جنازې د لمانځه د وجوب د پاره ټول هغه شرطونه دي چي د لمانځه د پاره دي (مسلمان، عاقل او بالغ) يو شرط چي

«۹°»

پکي زيات دی د مړي څخه خبريدل دي بې خبري عذر دی. (۲) د جنازی د لمانځه د پاره دوه شرطونه دی: اول هغه چي د لمونځ کوونکو سره تعلق لري لکه د بدن پاکي، د عورت پُټول، قبلې ته مخ کول او داسي نور، د جنازې په لمانځه کي د وخت شرط نشته، که د لمانځه د تيريدو خطره وي نو تيمم کول جائز دی.

دوهم هغه شرطونه دي چي دمړي سره تعلق لري او هغه شپږ دي: (۱) مړی به مسلمان وي که څه هم فاسق يا بدعتي وي لمونځ يې جائز دی ، څوک چي د وخت د پاچا په مقابل کي بغاوت وکړي او مړ شي لمونځ ورکول يې جايز نه دی، که د جنګنه پس مړ شي بيا يې لمونځ جائز دی.

(٢) ځيني کسان د جنازې لمونځ د بوټو سره کوي، که بوټونه پاک وي نو څه باک يې نسته او که ناپاکه وي نو هغه به بوټونه پاکوي يابه يې له پښو باسي، که دغه پاکي په نظر کي و نه نيسي نو لمونځ يې نه کيږي.

(۳) د کوم ماشوم چي موريا پلار مسلمان وي هغه به مسلمان ګڼل کيږي.

(۴) د مړي د بدن د حقيقي او حکمي نجاست څخه پاکول، که نجاست له بدن څخه راوتلی وي او په بدن پوري نښتی وي نو خير دی.

<u>۴</u>۹٦»

(۵) د مړي نه مراد هغه څوک دی چي ژوندی پيداسوی و ي بيا مړ شي، که مړ کوچنی پيدا سي هغه ته لمونځ و رکول صحيح نه دی. [ردالمحتارص ۵۸۲ اول ټوک، بحرالرائق ص ۱۸۸ دوهم ټوک]

(٢) كه يو مړي د نجاست حكميه څخه پاک نه وي يعني غسل نه وي وركول سوى يا تيمم نه وي وكړل سوى په هغه صورت كي چي غسل ناممكن وي نو هغه ته لمونځ وركول روا نه دي مګر كه د هغه پاكوالى ممكن نه وي مثلاً بې غسله يا بې تيممه پټ شوي وي او پر قبر يې خاوري هم اچول شوي وي نو بيا وهغه ته لمونځ وركول د ده پرقبر باندي په دغه حالت كي روا دى. كه پر يوه مړى باندي بيله غسله او بيله تيممه لمونځ شوى

وي او تر دفن ورورسته معلومه شي چي هغه ته غسل نه وو ورکړه شوي نو د ده پر قبر باندي دي دوهم ځل لمونځ وشي ځکه چي د اول ځل لمونځ نه دي صحيح شوی، اوس چي غسل ممکن نه دی نو لدې سببه لمونځ يې صحيح کيږي.

[بحرالرائق ص ۱۷۹ دوهم ټوک، ردالمحتار ص ۵۸۲ – ۵۹۲] (۷) د مړي د بدن هغه حصه به پټه وي چی پُټول يې واجب او ضروري دی، که مړی بالکل لغړ وي نو لمونځ ورکول روا نه دي [درمحتار ص ۱۱۲ اول ټوک، ردالمختارص ۵۸۲ اول ټوک] (۸) مړی به د لمونځ کونکو و مخ ته وي که مړی د لمونځ کونکو

و شاته وي لمونځ يې نه صحيح کيږي. [درمحتارص ۱۲۱ لومري ټوک، ردمختار ص۵۸۲ اول ټوک] همدارنګه د مړي موجو ديت هم شرط دی که مړی موجو د نه وي نو د جنازې لمونځ جائز نه دی. د جنازې په لمانځه کې دوه رکنه دي: اول څلورځله الله اکبر ويل چې هرتکبير د يوه رکعت په ځای دريږي. دوهم قيامه يعني په ولاړه د جنازې لمونځ کول، څرنګه چي په نورو لمونځوکي دريدل فرض دي او بيله عذره يې پريښودل جائز نه دي دلته هم داسي دي، د عذر احکام لکه څنګه چې هلته دي د لته هم د غسې دي. د جنازی په لمانځه کي رکوع، سجده،قعده او داسي نور نشتەخو درې شيان پكى سنت دي: (۱) د الله الله الله (۲) پر رسول ﷺ درود ویل. (٣)مړي ته د عاکول. د جنازې په لمانځه کي جماعت شرط نه دی که يو نفر يې وكړي نوهم فرض اداشو مګر په جماعت كول ډير ګټور دى ځكه چي د ګڼو مسلمانانو په جمع کي د دعا د قبليدو اميد زيات وي. د جنازې د لمانځه مستحبه او مسنونه طريقه داسي ده چي

<u>ه</u>۹۸ کې

مړى به په خپل مخ كي كښيږدي امام به د مړي سينې ته برابر ودريږي خلګ به صفونه طاق جوړكړي يعني درې يا پنځه يا اوه او ټول به داسي نيت وكړي: نَوَيتُ اَن اُصَلَى لله تَعَالى اَربَعَ تَكبيرَات صَلاَت الجنازَة اَلَّشَاءُ لله تَعَالى وَالصَّلُوةِ عَلى رَسُو له وَالدُّعَاءُ لِهٰذَ الْمَيِّت اِقْتَدَيتُ بِهٰذَ لاَمَامِ مُتَوَجَهًا الى جهة الكعبَة الشَّرِيفَة. **رُباره:** نيت مي وكړ د زړه د اخلاصه څلور تكبيره لمونځ

كوم ثناءوايم الله ته درود ويم پر رسول د الله دعاكوم دغه ميت ته اقتدا مي ده په دغه حاضر امام پسي مخ مي دى پر لوري د كعبې شريفي.

امام او مقتديان به د الله اكبر په ويلوسره لاسونه غوږوته پورته كړي او ترنامه لاندي به يې ونيسي او دغه ثناء به ووايې : سُبْحَانَكَ اللّهُمَّ وَبِحَمدِكَ وَتَعَالى حَدُّكَ وَحَلَّ ثَنَاءُكَ وَلَالِهَ غَيرُكَ .

بيا دي بل الله اكبر ووايي لاسونه دي نه ښوروي او دا درود دي ووايي: اَللَّهُمَّ صَلِّ عَلَى مُحَمَّدٍ وَّ عَلَى الِ مُحَمَّدٍ كَمَا صَلَّيتَ وَ سَلَّمتَ وَ بَارِكت

وَ رَحِمتَ وَ تَرَحَّمتَ عَلَى اِبرَاهِيمَ وَ عَلَى ال ِ اِبرَاهِيمَ إَنَّكَ حَمِيدٌ مَّحِيدٌ بيادي اللهُ اكبر ووايي لاسونه دي نه ښوروي او د مړي دعا

ديووايي، كهمرى بالغ نارينه يا بالغه ښځهوي: اَللَّهُمَّ اغفرلِحَيِّنَا وَمَيَّتَنَا وَشَاهِدِنَا وَغَائِبَنَا وَصَغيرِنَا وَكَبِيرِنَا وَذَكَرِنَا وَاُنثَانَا اَللَّهُمَّ مَن اَحيَيتَهُ مِنَّا فَاحيِه عَلَى الاِسلاَم وَمَن تَوَفَّيَتَهُ مِنَّا فَتَوَفَّهُ عَلَى الاِيمَانِ.

په ځينو احاديثو کي نوري دعاوي هم راغلي دي چی يوه دغهد نارينهد پاره ده:

اللَّهُمَّ اغْفِرلَه وَارحَمهُ وَعَافِه وَعَفُ عَنهُ وَ اَكْرِم نُزُلَه وَوَسِّع مُدخَلَه وَاَغْسِلْه بِالْمَاءِ وَالتْلِج وَالبَرَدِ وَنَقِه مِنَ الذُنُوبِ كَمَايُنقَيَّ التَّوبُ الاَبيَضُ مِنَ الدَّنسِ وَاَبدله دَارًا حَيرًامِنَ دَارِه وَزَوجًاحَيرًامِّن زَوجه وَاَهلاً حَيرًامِّن اَهلِه وَ اَدحِله الجَنَّةِ وَاَعِذه مِن عَذَابِ القَبرِوَعَذَابِاالنَّارِ.

بلكه امام شافعي (رح) دواړي دعاوي سره يو ځاى كړيدي او لكه مخكي چي مو وويل چي په احاديثو كي نوري دعاوي هم راغلي دي هره يوه چي يې خوښه سي هغه دي ووايي. كه مړى نابالغ هلك وو نو دا دعادي ووايې:

ٱللَّهُمَّ اجعَلهُ لَنَافَرِطًا وَّاجعَلهُ لَنَا اَجرًا وَّذُخرًا وَّجعَلهُ لَنَا شَافِعًا وَّمُّشَفَّعًا

كەمړى نابالغەنجلى وي نو دا دعا دي ووايي: اَللَّهُمَّ اجعَلهَا لَنا فَرطًا وَّاجعَلهَا لَنَا اَجرًا وَّذُخرًا وَّاجعَلهَا لَنا شَافِعَةً وَّمُشَفَّعَةً.

لدې دعا وروسته امام ييا اللهُ اکبر وايي او سلام ګرځوي له سلام ګرځولوسره لاسونه کښته پريښودل کيږي.

امام به هم تکبيرونه په لوړ آواز وايي او هم به سلام په لوړ آواز وايي چي مقتديان يې واوري خومقتديان به يې په کراره سره وايي.

سنت او نفل لمونځونه

د سهار د لمانځه نه مخکي دوه رکعته لمونځ سنت دي په احاديثوکي يې ډير تاکيد راغلی دی، که کومه ورځ ناوخته سي او د لمانځه وخت بالکل آخر وي چي صرف دوه رکعته لمونځ کيداي شي نو دوه رکعته فرض دي وکړي کله چي لمر راوخيژي نو د سنتو قضاءدي راوړي.

د ماسپښين د څلور رکعتوفرضوڅخه مخکي څلور رکعته سنت او وروسته بيا دوه رکعته سنت ډير ضروري دي بيله عذره پريښودل يې سخته ګناه ده.

د مازديګر د څلور رکعته فرضوڅخه مخکي څلور رکعته

سنت ډيرثواب لري خو دومره تأکيد يې نشته که چا و نه کړل ګنهګار نه دی او که يې وکړل ثواب يې ډير دی.

د ماښام د درې رکعتو فرضوڅخه وروسته دوه رکعته سنت هم ډيرضروري دي او بيله عذره پريښو دل يې ګناه ده.

د ماسخفتن د څلور رکعته وروسته دوه رکعته سنت هم ضروري دي پريښودل يې سخته ګناه ده، همدارنګه د فرضو څخه مخکي څلور رکعته سنت کول ډير ثواب لري خو پريښودل يې ګناه نه ده. کوم سنت چي کول يې ضروري وي هغه مؤکد دي چې په يوه

عوم سلك پي موليې مروري وي مد مو ده وي پي پي په يره شپه او ورځ كي دوولس(۱۲) ركعته دي، دوه د سهار، شپږ د ماپښيندوه د ماښام، دوه د ماخوستن.

په روژه کي تراويح او د شپي تهجد هم ځينو فقهاؤ په سنت مؤکد کي شميرلي دي.

څومره لمونځونه چي د شريعت له طرفه مقرر دي که د هغه څخه څوک زيات لمونځونه کوي چي څومره يې زړه وغواړي و دي کړي ولي لمونځ کول بايد په مکروه وخت کي نه وي، د فرض، واجب، سنت او وِتر لمونځو څخه علاوه نور ټول نفل دي، نفل چي څومره کوي هغومره يې ثواب ډير دي.

د بعضي نفلو ډير لوي ثواب دي او په لږ خواري سره حاصليدلای شي لکه تحية الوضوء، اشراق، تحية المسجد، صلوة التسبيح چي هريو ځانته تفصيل لري: **تحية الوضو**ء: کله چي څوک اودس تازه کړي نو وروسته دي دوه رکعته نفل وکړي، په احاديثو کي يې ډير فضيلت راغلی دی خو چي په مکروه وخت کي نه وي.

صلوة الاشراق: د سهار دلمانځه وروسته چي څوک بيله درود شريف او نورو اذکاروڅخه د دنيا په کار مشغول نه شي کله چي لمرښه راوخيژي چي رڼايې سپينه شي او دوه رکعته نفل لمونځ وکړي د يوه حج او عمرې غوندی ثواب لري، که د سهار د لمانځه څخه وروسته د دنياپه کار اخته شي بيا د لمر د راختو څخه ورورسته دوه رکعته نفل لمونځ وکړي هم اشراق بلل کيږي خو ثواب يې د مخکي نه کم دي، د څاښت د لمونځ په نوم هم ياديږي.

تحية المَسجد: كله چي څوك په تطهير سره مسجد ته داخل شي د جماعت د دريدو څخه مخكي دوه ركعته نفل اداكولوته تحية المسجد وايي، رسول الله ﷺ فرمايي: له تاسو نه چي څوك مسجد ته داخل شي څو چي دوه ركعته نفل د تحية المسجديې نه وي كړي نه دي كښيني، كه جماعت تيار وي نو په جماعت كي ګډون ډير افضل دي، د تحيةالمسجد نفل يوازي د ماپښين، مازديګر او ماخُستن د لمونځوترمخه كيداى شي، د سهار د لمانځه څخه مخكي يوازى دوه ركعته سنت سته او د ماښام د لمانځه مخکي هم نفل لمونځ نه ښايې چي وکړل شي. **صلوڅ الاوابين**: د ماښام د لمانځه څخه وروسته لږ تر ل<u>ڼ</u>ه

ميږ رکعته تر شل رکعته پوري نفل لمونځ کول د صَلوة الايين په نوم سره ياديږي.

صَلوةٌ التَهجُد: د شپي په وروستۍ دريمه برخه کي نفل لمونځ ادا کولوته د تهجد لمونځ ويل کيږي، د تهجد لمونځ تر څلور رکعته کم او تر دوولس رکعته زيات نه دي.

صَلوة التَسبيح: په احاديثو کي د صلوة تسبيح ډير فضيلت بيان شوي دي رسول الله ﷺ خپل تره حضرت عباس ﷺ ته فرمايې چي پدغه لمانځه سره به ستا کو چنی، لوي، راتلونکي او تيرشوي ګناهو نه معاف شي، که طاقت لري نو هره ورځ دغه لمونځ کوه، که نه په هفته کي يوه ځل، که نه په مياشت کي يوځل، که نه په کال کي يوځل او که نه په ټول ژوند کي يوځل ضرور و کړه.

د صلّوة تسبيح طريقه داسي ده چي د څلورو رکعتو نيت تړل کيږي د سُبحانک اللهُمَّ وروسته پنځلس واره سُبحَانَ اللهِ وَالحَمدُ لله وَلاَ اله الا الله ُ وَالله ُ اَکبَرُ ويل کيږي بيا تر اعوذ بالله، بسم لله، الحمد لَله او سورت څخه وروسته او د رکوع نه مخکي لس ځله، په رکوع کي د سبحان ربي العظيم وروسته لس ځله، چي د رکوع څخه ولاړ سي په قومه کي لس ځله، په اوله سجده کي د سبحان ربي الاعلى وروسته لس ځله، چي د اولي سجدې څخه راپورته سي او کښينې لس ځله، بيا په دوهمه سجده کي د سبحان ربي الاعلى وروسته لس ځله.

دارنګه دا تسبيح په يوه رکعت کي پنځه اويا(۷۵) ځله کيږي، وروسته چي و دوهم رکعت ته ولاړ سي د سورة فاتحه څخه وروسته پنځه لس ځله ويل کيږي، همدارنګه په پاته رکعتو کي په بيان سوې طريقه سره عمل کول دي، په څلور رکعاتو کي درې سوه (۳۰۰) ځله ويل کيږي.

دا طريقه امام ترمذي (رح) د عبدالله ابن مبارک (رح) څخه روايت کړيده، دا لمونځ غير له مکروه وخت څخه بل هر وخت کول روا دی.

په کوم وخت کي لمونځ ما تول جائز دي

(۱) که څوک د موټريا ګاډۍ يا هوايي جهاز څخه را کښته سوی وي واړه، ښځه يا سامان يې هلته پروت وي او دی لمونځ کوي خو هغه نقليه حرکت کوي نو ده ته لمونځ ماتول جائز دي تر څو هغه نقليه ورڅه ولاړه نه سي.

۲) که مار، زمری يا هر درنده وليدل شي چي د ده د ځان د پاره خطره وي لمونځ ماتول جائز دي. (۳) كهد چرګانو يا نورو مرغانو كوډلخلاصهپاتهوه سپی يا پيشو هغه لوري ته ولاړه او ويره وه چي وبه يې خوري نو لمونځماتول جائز دي.

(۴) که پر لمانځه ولاړ وو چا يې بوټونه يا کوم بل شی پورته کړ دا ويره وه که لمونځ پوره کوي غل به وتښتي نو لمونځ ماتول جائز دي.

(۵) که دېګې پر اور پروت وو پر جوش راغی او تويېدی که يې د ضايع کيدو قيمت د يوه درهم سره برابر وو نو د لمونځ ماتول جائز دي.

(٦) که په لمانځه کي د حاجت د رفع کولو ضرورت پيداشو نو لازم دی چي لمونځ مات کړي او د ضرورت څخه ځان فارغ کړي.

(۷)که لمونځ کوونکي يو ړوند وليد او ويره وه چي په کوم کوهي يا کنده کي لويږي نو لمونځ ماتول فرض دی، که يې مات نه کړ او ړوند په کوهي کي ولويدی نو لمونځ کوونکی ګنه ګار دی. (۸) که د کوم ماشوم په جامو اور لګيدلی وو او لمونځ

کوونکي وليدی نو د ماشومد نجات دپاره لمونځ ماتول فرض دی. (۹)که لمونځ کوونکي ته مور، پلار، انا، نيکه د کوم خاص


ضرورت د پاره ږغ ور وکړي نو فرض لمونځ ماتول فرض دی، مثلاً مور سخته ناروغه وه په څه وجه راپورته کيږي يا پريوځي بل څوک نه وي نو لمونځ دي مات کړي او د هغوی خدمت دي وکړي، که د خدمت بل څوک وي نو ضرورت نسته.

(١٠)که سنت یا نفل لمونځ کوي مور، پلار، انا، نیکه ته معلومه نه وه چي دی یا دا لمونځ کوي، غږ یې ور وکړ نو لمونځ ماتول اوهغوی ته ځواب ورکول واجب دي، که نه نو ګڼهګار دی.

لمونځ نور هم ډير قسمونه لري او د لمانځه په هکله نور هم ډير مسائل شته لکه د تندر لمونځ، د استسقاء لمونځ، د استخارې لمونځ، په کعبه مکرمه د ننه لمونځ، د خوف (ويري) لمونځ او داسي نور...

لكه څنګه چي دلته زموږ منظور يوازي د لمانځه اثبات او صحت دي نو لازم ونه ګڼل شوه چي د لمانځه ټول اقسام او مسائل ذكر كړو .

د لمانځه مينه وال د نور معلومات په هکله ټول مسائل، اقسام، احکام او ارکان په مفصل ډول په شروط الصلوات، قدوري، رحمت بيان، جنتي کالي (بهشتی زيور) او داسي نورو د فقهي کتابو ته مراجعه و کړي ستاسو بريا زما آرزو ده. (حاجي جان محمد کاکي)



Download from: aghalibrary.com